

43852

Ordu

ZBORNİK
..NASAJ NIWY..

№ 2



CENA 20 KAP

WILNIA 1912 H.
DRUKARNIA MARCINA KUCHTY, TATARSKAJA № 20

100

USIE KAMU DOROHA I BLIZKA SPRAWA ŻYCIA I ADRADŻENŃNIA BIEŁARUSI I BIEŁARUSOŨ, WYPISYWAJCIE, ČYAJCIE I ŠYRYCIE BIEŁARUSKUJU HAZETU „NAŠU NIWU.“

„Naša Niwa“

HETA DUŠA DUMAK I PATREB BIEŁARUSI.

Cena s pierasyłkaj da chaty: 1 hod 2 rub. 50 k. na 6 m.—1 r. 25 k., na 3 m. 65 k., na 1 m. 25 k. Zahranicaj: na 1 hod—4 r.; na 6 m. 3 r.; 3 m. 1 r.

Praz kantoru redakcii možna wypisywać usie bielaru skija knižki, jakije dahetul drukawalisia.

Adres: Wilnia, Zawalnaja 7.

Maładaja Biełaruś

wychodzić zbornikami pa 160 stranic, cena za seriju (4 zborniki) 3 rubli.

Adres redakcii: *S. Piecierburh, Wierejskaja wul. p. N 37, kw. 13.* Wydawieckaja supotka „Zahlanie sonce i u naše wakonce.

„SACHA“

Pieršy bielaruski sielska-haspadarski miesiačnik. Daje praktyčnyje rady pa sielskaj haspadarecy, aharodnictwu, pčelawodztwu, weterynaryi i druh.

Cena z dastankaj i pierasyłkaj na hod usiaho 1 r. 20 k.

Redaktar-wydawiec **A. UŁASOŨ.**

ADRES: Wilnia, Zawalnaja wulica № 7.

ZBORNİK

„NAŠAJ NIWY“

№ 2.




W I L N I A.
Drukarnia M. Kuchty, Tatarskaja, 20.
1912.

0012

ZBORNIK

WILNIJAN

№ 2



Kurhan.

Pamiaci S. Połujana.

I.

Pamiż pustak, bałot bielaruskaj ziamli,
Na Źbiarežży reki šumnaciečnaj
Dremle pamiatka dzion, što Ź niabyt uciakli,
Ŭdzirwaniely kurhan wiekawiečny.

Dub hallo raspuściŹ karenasty nad im,
Suchazielle u hrudzi Źpifosia;
Wiecier stohnie nad im uzdychańniem hłuchim,
Ab minuŹščynie Ź žalbach hałosie.

Na Ĳupalle tam ptuška sadzicca, piaje;
U PilipaŹku woŹk niema wyje;
Sonce dniom raspuskaje tam kosy swaje,
Nočkaj zory hladziač załatyje.

Chmary niebo Źšćitali mo tysiaču raz,
Piaruny bili s kraja da kraja;
Jon staič—heta ludzkaja pamiac—pakaz...
Tolki hutarka chodzie takaja:

II.

Na hare na krutoj, na abwitaj rekoj,
Let nazad tamu sotnia, ci bolej,

Biely choram stajaũ, niedastupnaj ťcianoj,
Hrozna, dumna hladzieũ na prywolle.

U nahach u jaho razťciťaũsia abťar
Chwojek honkich i pachani ĉornaj,
Sonnych wiosak ťary, chat amťaťnych, jak mar,
Chat z siamjoj duť paddanych, pakornych.

Kniaź u chorami žyũ ťlaũny ťwietu ťsia nu,
Niedastupny i hrozny, jak choram;
Chto chacieũ, nie chacieũ—biũ pakłony jamu;
Spusku, ťaski nia znaũ niepakoram.

Zniewažaũ, katawaũ jon z družynaj swajej;
Stražy kniaziawy ť poli i doma;
Tolki modly raťli niebu ť sercach ludziej,
I praklaćcie raťo pakryjomu.

III.

Raz biasieda wialikaja ť kniazia byťa:
Na pasad daĉku-kniažnu sadzili;
Za ťaťom win zamorskich krynica ciakła;
Bieħla muzyka ťkruh na paũmili.

Na wiasielle-razhuť naplyũ, jak na schod,
Hoťci znatnych z usiul, za paũťwiewa;
Hetkaj huĉnaj biasiedy nia pomniũ narod,
Hetkich skarboũ, brylantoũ, sajetaũ.

Dzieť—druhi ťžo hrymiela u kniazia huťnia,
I muzyki i ĉarki ťwinieli;
Wydumlali zabaũ nowych kožnaho dnia;
ťto chacieli, ťsiaho hoťci mieli.

Ažo trećciaho dnia kniaź pryдумаũ adnu
Dla družyny paciechu—zabawu:

Zahadaŭ jon pazwać hušlara—starynu,
Hušlara z jaho wiedamaj sławaj.

IV.

Akaličny narod hušli znaŭ hušlara;
Pieśnia-duma za serce chwatała;
Wakruh hetaj dušy dudara—zwanara
Kazak dziŭnych złażyłaś nimała.

Kažuć, tolki jak wyjdzie i ũdare jak jon
Pa strunach z nieadstupnaju pieśniaj,
Son zletaje s pawiek, bolu zišycca ston,
Nie šumiać jaskory, čareśni;

Pušča—leś nie šumić, bielka, łoś nie biażyć,
Saławiej—ptuška ũ toj čas ścichaje;
Pamiž wolchaŭ reka jak što dzień nie burlic,
Paplaŭki ryba-plotka chwataje.

Prytaicca da mochu rusałka, lasun;
Kania wiečnaho «pić» nie zawodzie,
Pad zwon-piešniu żywučych hušlarawych strun
Dla ũsich paparać-kwietka ũzychodzie.

V.

Prywiała hušlara z jaho niŭnych sialib
Dwornia kniaziawa ũ choram bahaty,
Pasadzili na hanku, miž klonau i lip,
Na cehlanym parozii mahnata.

Niewydumnaja šwitka—ubor na plečach,
Barada, jak śnieh biety—takaja,
Niezwyczajny ahoń u zadumnych wačach,
Na kaleniach lahli hušli-bai.

Wodzie palcem chudym pa stalowych strunach,
 K pieśni-muzyce ładzicka stroje;
 Wotklik bjecca ad strun na ściudzionych ścienach,
 Zamirajućy ũ skowach pakojaŭ.

Woś nastroiŭ, nawioŭ ton u strunach, jak śled,
 Nie zirnuŭšy na huli ni razu,
 I siadzió hety sumny, jak łuń, bieły dzied
 I čekaje at kniazia przykazu.

VI.

«Što-ż maŭcyš ty, hušlar, niŭ, lasoŭ piešnie-baj,
 «Sławaj chat maich poddanych słaŭny!?
 «Nam siahoŭnia zajhraj, nam swaich piesieŭ daj.
 «Kniaź umieje płació niezwyčajna.

«Zapiaješ pa-dušy, dasi ũciechi haściam.
 «Poŭny hušli nasyplu dukataŭ;
 «Nie pad-myśl piešnia budzie kamu niebudź nam,
 «Kanaplanuju woźmieš zapłatu.

«Znaješ sławu maju, znaješ siłu maju.
 «Mnoha znaŭ i čuŭ ab tabie ja,
 «I ja sam, jak i ty, tak tabie zapiaju...
 «Nu, para pačynać, dabradzieju!

Hetak słuchoje, wysłuchoŭ kniazia hušlar,
 Zaškrylisia wočy siwyje;
 Patanuŭ u skłapieŭniach adzin, druhi ũdar,
 I zapłakali struny żywyje:

VII.

«Hej, ty, kniaź! hej, prasaŭny na ceły bieł-świat!
 «Nie takuju zadumaŭ ty dumu,
 «Nie daje hušlaram skazu zołata ćwiet,
 «Biełych choramaŭ pjanyje šumy.

«Skurhaniť-by dušu čyrwancom twaim ja,
 «Huślam, kniaže, nia pišuć zakonaŭ;
 «Niebu sprawu zdaje serce dumka maia,
 «Soncu, zoram, arłam tolki roŭna.

«Widziš, kniaže, zahony, lasy, sienažaci,
 «Im pakorny ja tolki z huślami.

«Silen, kniaže, karać, haławu silen zniać,
 «Nie skuješ tolki dum lancubami.

«Sławien hrozien i ty, i twój choram astroh

«Bje ad ścien, cehiel lodam zimowym,

«Serce maješ, jak hety cehlany paroh,

«I dušu, jak sklapoŭ hetych schowy,

VIII.

«Hlań ty, słaŭny ũřadar, na paletki swaje:

«Saraćni tam soch bačyš, jak bładzie,

«A ci čuŭ ty, ab čym tam araty piaje,

«Dzie i jak żywuć hetyje ludzi?

«Hlań u lochi swaje, ũ padziamielli hlań, kniaź,

«Što nastroiŭ pad choramam hetym:

«Braćcia korćacca tam, taboj kinuty ũ hraź,

«Čerwi toćuć żywych ich, raździetych.

«Ty ũsio zołatam choćeš pryćmić, zahacić...

«Ci-ż pryhlediŭsia, choramny kniaže?

«Kroŭ na zołaci hetym ludzkaja bliščyc,

«Kroŭ, jakoj i twaja moc nia zmaže.

«Ty brylantami ũsypaŭ atłasy i šoŭk:

«Heta ciortaja stal ad kajdanaŭ,

«Heta wisialni pietlaŭ raźwity šnurok,

«Heta, kniaže, twaje samatkany.

IX.

«Sto! ty ůstawiů jadoj, koůci ůmat pad stalom,
 «Heta kcůci biadnoty raboĉaj:
 «Pacieůajeůsia bie!ym, ĉyrwonym winom,
 «Heta ůlozy niadoli siroĉaj.

«Choram wystraiů ty, twajmu woku tak mi!,
 «Adůlifowana ceh!a i kamieů,
 «Heta pamiatki-plity z nieůĉasnych mahi!,
 «Heta serc skamianieůůychsia p!amieů.

«Luba ĉuci tabie skoĉnaj muzyki zwon:
 «Ty, druůyna pjecio asa!odu,
 «A ci ůůluchaůsia ty, jak p!ywie z jaje stohn,
 «Stohn prak!aĉcia tabie, twajmu rodu?!

«Ty zbialeů, ty dryůyů, ů!aůny kniaůe, ů!adar!
 «Hoůci chmurny, a dwornia zniamie!a...
 «Nu, ůto, kniaůe? para daĉ za pieůniu mnie dar!
 «Wybaĉaj, kali pieů mo nia ůmie!a».

X.

Kniaů staiĉ, kniaů maůĉyĉ; ůuda, pomsta bje z woĉ;
 Huli zh!uchli: ni ůartaů ni ůmiechaů...
 Dumaů kniaů, wydum!aů, drohnuů ůablaj na-ůzboĉ,
 Tolki z !oskatam wybieh!o recha.

«Hej, ty, soncu raůnia, nie na toje pazwaů
 «Na wiasielle ciabie swajej kniaůny!..
 «Ty—ůalony staryk! chto ciabie dzie chawaů?
 «Ty, znaĉ, vyradak ciemry siermiaůnaj.

«Ty adwaůyůsia mnie na ůlapy pierakor
 «Wyzwaniaci suůwietnyje trel;
 «P!aty maju ůmat ja dla takich niepakor,
 «Chto siabie proci mnie staĉ aůmieliů.

«Ja pa kniazieŭsku ŭsim i płaču, i lublu;
 «Ty nia chočeš dukataŭ,—nia treba!..
 «Ŭziaci starca i hušli żyćcom u ziamlu!
 «Znaje chaj, chto tut pan: ja, ci niebo!»

XI.

Padchabili, ŭziali hušlara-staryka,
 Hušli razam jaho samahudy;
 Pa-nad biereh kruty, dzie ŭmieła reka,
 Pawiali, paniašli na zahubu.

Miejсце wybrali zdatnaje, wryli doł,
 Doł try saźni ŭyroki, hlyboki,
 Zakapali, ubili asinawy koł,
 Dali nasyp try saźni wysoki.

Nie řesali damoŭki jamu stalary,
 Nie zapłakali bliźnije woćy;
 Zmoŭkli hušli i jon s tej pary—da pary,
 Sum i ciša zalehli, jak noćaj.

Tolki kniazieŭski choram hudzieŭ, nie maŭćau;
 Ŗały, muzyka ŭ tacht rahatali;
 Nie adnu wina boćku kniaź konćyŭ, paćau;
 Ŗlub-wiasielle ŭsio kniaźny hulali.

XII.

Paciakli, papłyli za hadami hady...
 Na hušlarawym naŭpie ŭwirowym
 Pałyny abyjšli, wyras dub małady,
 Zaŭmieŭ niepaniatliwym słowam.

Let za sotniu zwioŭ čas, ci i boleĳ mo let;
 Zaćwili pierekazy ŭ narodzie;
 Kaźuć ludzi: ŭ hođ raz noćkaj z hušlami dzied

S kurhana, jak śnieh biely, wychodzie.

Huśli stroje swaje, struny zwonka żwiniac,
 Żmieniaj wodzie pa ich abamleťaj
 I ũsio niešta piaje, što žywym nie paniać,
 I na miesiac hladzić, jak sam, biely.

Řažuć, kab chto kali zrazumieŭ hołas toj,
 Nie zaznaŭ by nikoli ũžo hora...
 Mořna tut wieru dać—tolki słuřać duřoj...
 Řurhany řmat čaho nam haworać.

Janka Kupała.

1910 h.

Zło nie zausiody—zło.

Celaje leta wisieŭ żołud na starym dubie. Boh wiedaje, jak dalej, a poki jon byŭ mały, wialikaho hora zaznać jamu nie pryšłosia. Praŭda, na jaho tady niehto nie zwaračaŭ i uwahi: jak by jaho i na świeci nie było. Tolki soniejko, wypłyŭšy z za lesu, uzirałosia na jaho i piestawało swaim ciepłom, by taja maci. A kali, bywała, jano prypiekało nadto hodača,--luboŭ časta pierachodzić swaje hranicy,—maleńki žaludok chawaŭsia u cianku hustych listoŭ, jak pan pad parasonam, i jamu zaŭsiody było dobra.

Tak i wisieŭ jon, ni dla koha niezamietny.

Ale-ż ũrešci wisieć jamu abyrdła.

Jano taki i praŭda: jak by tam ni było dobra, ale kali hetaje dabro ceły wiek astajecca biez usiakaj źmiany, to jano lohka pierestaje być dabrom. Hetak było i z żołudam: zachaciełosia jamu druhoho žyćcia; tak i ciahnuło jaho saskočyc z haliny i pakačacca pa miakkaj ziarni. Nie raz jon užo parywaŭsia zrabieć heta. Skazaŭšy praŭdu, trochi z wietru haryć świet. Bywała, čuć što ũzyjdzie sonce, hety žartaŭnik i štukar—wiecier zaraz i padkradziecca, ale tak, kab nia čuŭ stary dub, i paćnie bałamucić dubowych synkoŭ. Što kazaŭ żołud, nia wiedaju. Bolej śmiety wiecier hawaryŭ hramčej, i woš što jon šepetaŭ raz żołudu.

— Durny ty. Ja prażyŭ na świeci bolejš wia-

koř, jak listoř na hetym dubie, i kařu tabie: raz u ciabie joře siřa, ty zařsiody znojdzieř sposob řyć na řwieci, i ty prabjeř sabie darohu—řto řywoje, řywym i zastaniecca.

A stary dub tym řasam hawaryř tak:

— Synok! patrywaj jeřce trořki, padrařci, Źduřaj. O! ty jeřce nia wiedajeř, jak ciařka řyć na řwieci. Pařluchaj mianie staroha.—Wiedama baćka: řkada jamu syna.

— Nie puskaje baćka,—cichieńka řeptař řořud na namowu wietra.

I treba-ř bylo, kab hetu hutarku praćuľa řwińnia! Raz, uřo zusim pad wosień, řořud ubaćyř, jak pad dub, roćkajućy, truřkom padbieřta łapawuchaja asoba. Uhladzieřřysia dobra, řořud abamleř: na ziamli leřala řmat takich-ře, jak i jon, řaluodoř, i řwińnia chrumstaľa ich biez usiakaj řaľařci. Na to jeř jana i řwińnia, daruj, Boře, hrech. Z wialikaho strachu biedny řořud zadryřař, wyřuzařsia z misaćki i upař na ziamlu u dwuch krokach ad řwińnil! Ale upař jon jak raz u tuju jaminu, řto wryľa řwińnia swaim řřasnym dořhim řyćom.

I woř řto wyřla: řwińnia zachacieľa pajeřci řaluďy—i pamahľa wyrařci adnamu řořodu, wryřyřy řamu pařcielku. řořud na druhi hod praros i stař dubkom, a řwińniu ľuďi zakaľoli, i jana staľa miařsam.

Taras Huřća

Taklusia-suchotnica.

(*Bielaruskije tyry*).

I.

Až žal biare, jak uzhlanieš na Taklusu: chudaja,—adny kości, twar asunušsia, pazielanieŭ, wočy zawalilisia hłyboka pad łob, hruzdi wysachli, ruki cialopajucca, jak ščepki,—choć u trunu kładzi.—Suchotnica! kažuć ludzi, z žalem hledziačy na Taklusu: i ŭ čym tolki jaje duša dzierżycca?

Zapaŭšyje u padłobje hłyboka wočy, smutny, zadumčywy twar, zmorščeny łob i mocna scisnutyje wusny,—usio heta jaŭna dawodzić, što u swajej dušy Taklusia nosić niejkuju wielmi dakučnuju dumu, ad katoraj jana nijak nia može adwizaeca i katora kiruje jeju, kudy zachocze. Ad hetaj dakučnaj dumki, što, jak pjaŭka, smokče jaje serce, jana musić i wysachła.

Jakaja heta dumka apanawała Taklusinym sercem i ssušyła jaje samuju,—ab hetym my dawiedajemsia potym, pačekaŭšy troški, a ciapier pahladzimo, jak żywie naša suchotnica.

Choć na ŭzhlad Taklusia pakazwajecca ščuptaju i błaħoju, ale na ŭsim siale ličyceca pieršaju rabotnicaju, wielmi zdatnaju da ŭsiakaj haspadarskaj sprawy.

Kožyn dzień jana ŭstaje ješče dzie da pieŭnioŭ i s pacierami pryjmajecca za rabotu: hatowić

strawu dla swajej siamji, pradzie kudzielu, abo šyje dzieciom saročački dy nahawički. Ujecca ũ swajej ciomnaj chatcy, jak pčotka u wulejku; i za što ni woźmiecca, rabota u jeje prosta kipč i sporycca.

Nudna hudzió u Taklusinych rukach puzataje wiereciano, trašcyé u piečy, razharajučysia, udušliwy jadłowiec, chrapué na zapiečku pad starym radnom zasnušyje chłopcy, a nad hetymi hałasami, jak zwon nad kirmašnym homanam, niasucca poŕnyje žalu, poŕnyje nadz'ei i ciopłaho čuócia słowy Taklusinych pacieroŭ: «Jezu dobryj, Bože mišašciwyj! zmiłujsia nad nami, ludźmi niamočnymi, atpušci nam našy ciazkije hrachi i atkryj nam swaju šwiatuju wolu»...

Zimój Taklusia dahledzić, jak najlepiej swaju chudobu—karoŭku i wolikoŭ, nakormić u poru awieček, zazawie u chatu aziabšych parasiatak i abahreje ich pad zapiečkam, a zatym nie zabudzie i swaich chłopcykoŭ: taho da škołki wyprawić, ułažyŭšy u radnianu torbačku kawałacek chleba dy džwie, try kartopielki, druhoha pašle da panskaho dwara na padzionnuju rabotu, kab zarabiŭ jaki-niebudź hroš, a samych maleńkich, što ješče na zapiečku sidziac biez nahawic, pazabaŭlaje i ũ poru nakormić—napoić, a kali treba, to trošku i prystrašyć...

U letku, uprawiŭšysia kala domu, Taklusia z uschodam sonca špiašyć na pole žac. Pierš jana žnie sabie, a potym, jak padhonić svoj kašnik da paławiny paletkaŭ, najmajecca da raboty u haspadaroŭ, abo da panskaho dwara, kab zarabić sabie troški hrošej na roznu potrebu.

Usiudy, ci na swajej, ci na čužoj postaci,— Taklusia u raboci pierša; nihto nia ũmieje hetak chutka i roŭna žaci, jak jana; ni ũ kaho snop nia

wyjdzie hetakim tuhim i zhrabnym, jak u jaje.

— Nia źnie, a hrajel.. kaźuó ludzi, zajzdrosli-wa hledziaćy na Taklusinu rabotu.

U raboci Taklusia mała haworyó, bolš maŭ-čyc i ab niečym usio dumaje. Jakaja dumka laźyó u jaje na sercy, nichto nia wiedaje, ale pa jaje wa-čach i pa twaru usiaki moźe dahadacca, što dumka heta wielmi ciaźkaja i nieadwiaznaja. Inšy raz u Taklusi zrazu apuskajucca ruki, sierp padaje na ziamlu. plečy wyprastoŭwajucca, i jana, ustawišy űpie-rad, u siniuju mhtu swaje zapašyje wočy, pačyna-je horka plakać; i slozy bujnymi, kruhłymi kaplami kociacca z jaje wačeŭ na kalučeŭ rzyšče.

— Boh s taboj, Takluška, čaho ty płačeš?—da-pytywajucca źanki.

— Ach, maje wy siastronki,—atkazywaje ja-na: jak že mnie, blazdolnaj, nie plakaó... Čym maje siroty buduó žyć, jak ja pamiu? Pa adnamu zahonu ziamli i taho koźnamu nie stanie, a zapasu u has-padarcy nima nijakaho... Pryjdziecca im, biednym, s torbaju pa świeci išci... Boże moj, Boże moj!..

Jak tolki projduć hetyje, niet wiedama skul na-chtynušyje, ciaźkije, źurliwyje minuty,—Taklusia znoŭ biarecca za swaju rabotu, i iznoŭ ludzi dziwu-jucca, jak jana chutka i zhrabna źnie.

* * *

Pracawitaja i nadta razumnaja kabietka Taklu-sia, ale nia daŭ jej Boh dobraj doli. Wielmi rana, čuó nie na parozi żyócia, spatkało jaje nieščaócie. Jak tolki wyjšła zamuź, a heta bylo na wosiemnad-catym roku jaje żyćcia, zaraz pa šłobie pan pastaŭ jaje haspadara na wicinu, plyte spleaŭlaó pa Ščary ad Stonima da Prusaŭ. U toj rok jakraz nadta rana

začalašia zima; užo na Kryža duš s počnacy wostry wicier i zletašia śnieh, a s Pakroŭ pačali zamierzać rečki. Plyty pa Ščary plyli cicha, z zadzierzkaju i pryjšli na mjejsco nia ũ toj termin, što treba bylo pawedle dahaworu. Za hetu niespraŭnaść ciwun abwinawaciŭ Taklusinaho haspadara i, kab skarać, zwialeŭ pasadzić jaho na tydzień u ladoŭniu i kożyn dzień, razłażyŭšy na apołku, siekčy rozhami u try nawaroty. Haspadar ledźwie żywym wiarnušia da domu; i choć pašla hetaho żyŭ ješće doŭha, ale rabotnika z jaho dobroho užo u haspadarstwie nie było: jon bolš usiaho ležaŭ na piecy i stahnaŭ ad łamaćcia, što hnuło jaho ũ duhu i kryšyło jamu ruki dy nohi. I usiu rabotu pa haspadarstwie pryjšlosia wynasić ra plečach adnej Taklusi ..

Pašli dzieci. Tut znoŭ bieda: slabiejšyje umirali, treba było chawać, a lepšenkich i dużejšych, jak tolki padrastali, zaraz zabirali u maskale, na Carsku službu; i znoŭ Taklusia-suchotnica astawašia adna na haspaharcy i pawinna była ũsiudy sama pašpieć: i ũ doma, i ũ poli, i na aharodzi. Ciaška dola, ale što zrabić? Papłaće kobieta, patużyć, pažalicca ludziam na swaju niadolu, dyiznoŭ biarecca za rabotu, — idzie žać, hrabić siena, abo małacic.

Kožyn čelawiek, jakoje-b ni było ciažkoje i ciomnaje jaho życio, zaŭsiody može znajsci u im dziela siabie niešta takoje, što choć na adnu chwili- nu ašwieció i sahreje jaho serce. Byŭ hety Boży dar i ũ Taklusi: jana nadta lubiła les, siniaje nieba i ũsiu krasu Božaho świetu. Wiasnoj, jak tolki-što raspušciacca drewy, jana wyjdzie sabie s swajej chatki, abaprecca kala warot na pletnik i doŭhadouha lubujecca maładyŭn, adno što raspušciŭšymsia laskom, što rašcie za sialom, niedaloka ad sialiby; abo z wialikim napružeńniem słuhaže spie wy sałaŭja, ci kukawaŭnie ziazulki. Staić Taklusia začarowana

krasoj maľadoj wiasny, staić nie šawielicca, jak prykawanaja nijak nia choćecca jej adrywać waćej ad maľadoha zialonieńkaho lasočku i iści u kurnuju ciomnuju chatu... Inšy raz heta lubawańnie wiesnawymi čarami wyzywaje u Taklusi smutak i kančajecca ślezami. Hladzić suchotnica na zialony les, na siniaje nieba i abliwajecca horkimi ślezami.

— Čaho ty, Takluška, płąceš? pytajucca u ja je susiedzi.

—Oj, žonački, nie mahu wytrywać, ad ciazko-ha žalu serce rwiecca na kuski... Hladziacie, kolki na świeci jośó krasu, radaści, łaski i inšych Božych daroŭ, a ludzi spawity žalem, jak pole tumanom u wosień, zamučeny horem, ciazkaju biadoju dy rozny m zdzirstwam...

— Haspadar moj zamučeny umiraje; wun Makryna, Karočkawa dziaučynka, lażyć kolki let chworaja, biaz noh, u dzieda Jakuba starasta pradaŭ apošnich awieček za nieüpłatu padatku... Kudy nie užhlanieš—usiudy płáč, ślozy, kryŭda, zniščeńnie. Ludzi, jak waŭki dušać adzin-druhoha. Dużejšy, kab moh, hatoŭ słabiejšaho utapić u ložcy wady...

— Bože moj! dzie-ž praŭda, luboŭ, łaska i radaśó... lznoŭ zapaŭšyje woćy Taklusi napaŭniajucca horkimi ślezami...

Sama Taklusia nie adukawana,—nia ũmieje ni čytać, ni pisać, ale u druhich ludziach adukawanie nadta wysoka cenić i z usich sił starajecca, kab swaich dzietak dawiaści da rozumu i zrabić ich pišmiennymi. Jak adno—što padraście katory jaje chłopczyk, jana na apošni hroš sprawić jamu łapciki, pašyje siermiažku i paśle da škołki z nakazam:

— Hladzi-ž, synok, słuchaj tam nastaŭnika i



dobra wučysia, dy budź asciarožny, kab čym nie praškopicca...

Apryč taho, jana wielmi lubić słuchać čytanie i časta wiečerami zahadaje swaim chłopcymkam u hołas čytaci jej rozmawityje historyi.

— Pačytaj mnie, synku, troški, bo nadta mianie nuda spanawała: može kryšku razwiejucca maje čornyje dumki...

Adzin chłopcym, zapaliuшы łučynu, świecić, a druhi biare knižku i pačynaje čytać... Taklusia prazdie kudielu i słuchaje. Ale, kab dobra čuć, što chłopcym čytaje, jej treba nadta mocna naprahać słuch, bo jenk i stohny chworaho haspadara, ležačaho na piečy, dy zawywańnie na dware miacielicy pierasiliwajuć i hłušać słaby hołas čytača.

Ot končyū chłopcym čytańnie, zharnuū knižku i zacich. Taklusia i kaže:

— Zdajecca ja wielmi dobra słuchała, jak ty, synku, čytaš, a zrozumieć usiaho nijak nie zmahu; u hetym twaim čytańni jośe mnoha čaho ciomnaho...

— Ty nie scikawiła usiaho,—adkazwaje syn: bo heta knižka rasiejskaja...

— Skaży-ž, ty mnie, synok,—dapytwajecca daļš maci: ci nie rastumačwaū wam u škołcy nastaūnik, abo baciūška, čamu heta nidzie nima knižek nadrukawanych našaju mowaju, tajeju što woš my haworym s taboju?..

— Jany kažuć, što naša mowa mużyckaja: ja-je treba zabywać; u škołcy nam nie pazwalajuć hawaryć pa našamu. Anahdaš ja piered wučycielem abmyliūsia i ũ raskazie zamiesta «kusok» skazaū pa našamu: «kawałak». Nastaūnik staū kpić z mianie i nazwaū «łapciem». Chłopcym doūha śmiejalisia...

— Bože naš! dziwicca suchotnica: u kaścieli haworać pa polsku i ješče pa niejakamu, u škołcy

dy u watasnym prauleńniu pa-rasiejsku, a čamu-ž heta nidzie nie haworać pa-našamu?.. Jakije-ž my nieščasnyje; nam nia možna nawat malicca pa-swojmu; my pawinny zabywaó swaju rodnuju mowu... Dzie-ž heta praŭda?..

Bolš u hety wiečer ničoha nie hawaryli. Patu-šyli lučynku, i lahli spać. Na dware pad woknami usiu noć kruciłasia i wyła, jak adureušaja, miacieli-ca, a na piečy ciažka stahnaŭ chwory haspadar.

U hetu noć Taklusi šniŭsia wielmi ciažki i strašny son. Jej pakazałasia, što kawal, Pranuk, pierewiarnušsia u čorta, wyras ad ziamli da samaho nieba i ũ swaich wializnych ručyščach dziaržyć wializnyje abcuhi, nahretyje u harnie da čyrwacienia. Łapami hetych abcuhoŭ kawal abščamiŭ ceľuju hra-madu ludziej i dušyó ich, prypekajućy, tak što aź cieła u niebarakoŭ šypió i zbiehajecca u puzyre... Tut Taklusia nadta spałochałasia i raskryła wočy...

— Zhiń ty, mara, prapadził.. šeptała jana, že-hnajućysia, i bolš užo u hetu noć nie zmaħta za-snuć...

* * *

U našych ludziej jość šmat ješče čaho nia wytłumačenaho i wielmi zahadačnaho. Inšy pracaińnik żywie ũsio swajo žyćcio u kałtu dy ũ biadzie, nie bačyć praz ślozy Božaho świetu, ũ nudzie pławaje, u ũalu zachlebajecca; zdajecca, hledziaćy na hetaho ubohaho čelawieka, što ũ duše jaho apryč dumki ab pracy dy praklaćcia na swajo ciažkaje žyćcio bolš ničoha nima. Ale nie: časta bywaje, što u hlybokich tajnicach serca hetych zabitych ludziej żywuć wialikije myśli i čućcia, abchwatywajućyje saboju dolu ũsiaho narodu z usimi jaho niaŭzhodami i pažadaniem.

Ot hetkaja i Taklusia: żywie u biadzie dy ů ciemnacie, pracuje jak woł pad jarmom, a myślami abyjmaje życie usiaho swajho narodu i choče razhadaci usie tajnicy jaho dolí i wiedać jaho budúcyu.

Piered Taklusiaj ciapier nierazhadannaju zahadkaju stajało try ciekawych pytańnia:

Pieršaje: kali pamiž ludźmi budzie praŭda?

Druhoje: ci daduć kali-niebudź biedniakam ziarni?

Trećcjade: kali usim ludziam pazwoleno budzie wučycca i malicca na swajej rodnaj mowie?

Hetyje try pytańnia wostrym klinam zabilisia ů haławu Taklusi i jana nijak nia može ad ich adwiazacca. Jak cień jany usiudy chodziać za jeju i prosiacca na razhadku.

— Kab našoŭsia jaki-niebudź mudrahiel,—haworyć jana swaim susiedkam,—i rastłumačyŭ mnie ůsio heta, jak treba, može u mianie palahčeio-b na dušy, a to nadta ciażka.

I jak tolki sustrenie Taklusia jakoha niebudź staroha maskala, abo žebraka, ci piśmiennaho stara ca zara zakliče ich da siabie i pačymaje dapytywacca, kali ludziam budzie lepš żyć na swieci. Na het-Taklusino pytańnie adny maŭčać i ciażka ůzdychajuć, a druhije haworać nadta mnoha. ale ješće nihto swajej atpowieździu nie prywioŭ jaje da poŭnaho zdawoleńnia.

K. Lejko.

Staraja Biełarus.

LETAPISIEC.

«Dušoj stamiušysia ũ życiowych ciazkich burach
Swoj wiek kančaju ja ũ manastyrskich murach
I pilna letapiš druhi ũžo rok pišu:
Staranna lityry małyje wywadžu
I spiswaju usio ad słowa i da słowa
Z dańniejšych hramatak pra dolu Mahilowa.
I dobryje jaho i kiepskije dzieła
Apawiedaju tut. Tak rupnaja pčeta
Umieje ũ soty miód sabrać i z horkich kwietak.
I bačennamu mnoj—ja hodny wiery świedak.
Chaj tyje wiedajuć, što zjawiacca pa nas,
Ŭsiu praŭdu pra życio u naš i prošy čas,
Pra wojtoŭ, łaŭnikoŭ, i rajcoŭ i paspolstwa,
Pra roznych karaloŭ, i bitwy i pasolstwa.
Što tut čyniłosia u daŭnyje hady,
Što dumali, čaho bažali my tady,
Za što zmahalisia, jak baranili wieru,
Chaj źwiedajuć usio patomki praz papieru!
Jano zabudziecca, umre, z wadoj spływie,
I woš u spominach ustanie, ażywie,
Kali znajduć majo nia chitraje pišannie
Pra hetaje życio, nadziei, sprawowannie.

Tak more—ũ Hdansku ja čuwaŭ—prymčyć wadoj
Butelku k bierehu, ablituju smałoj,
Usia jana ũ drobných rakoŭkach i ũ cinie. Nie zamała
Jana była ũ wadzie i šmat čaho spatkała.

Rybałki wylawiać butelku, razabjuć,
 I, jak traplajecca, być mo u joj znajduć
 Lista. Pa zwyczajū marskomu hetak wieści
 Nam, utapajućy, šluć ludzi. U mory hdzieści
 Zahinuli jany, i, može, sotni hod
 Z tych časou praciakli, i zhinuŝ ich narod,
 I űsio űmianilosia i űžo pra ich zabyli.
 Wy, litery, ciapier nanowa űsio zbudzili!
 I ludzi űwiedajuć ab pradziejach swaich
 Ab hory, radašciach i ab pryhodach ich,
 Čamu malilisia, čaho jany šukali,
 Dzie na hlybokim dneie ich kryjuć mora chwali».

PIERAPISČYK.

Na čystym arkušu prad wuzieńkim waknom
 Pryhoža litery wywodzić jon piarom,
 Ŭstaűlajućy pamiž ich čornymi radami
 Čyrwonuju straku; usiakimi ćwietami,
 Rožnakalornymi haűoűkami űwiaroű
 I ptach niawidannych, splacieńniem zawitkoű
 Jon pakrašaűe skrož—dawoli jość znaroűki
 Swaje šmatfarbnyje zastaűki, i kancoűki
 I zahaűoűki űsio,—nima kudy špiašyć!
 Paroj jon spynicca, kab lepi zahastryć
 Piaro husinaje, i hlanie:

šwietła sonce

Staűpami padaje praz wuzkaje wakonce
 I krucicca u ich pryhoży, lohki pył;
 Jak siniewaty dym niawidzimych kadził
 Roj chmaraček pływie; šyrokimi kruhami
 Ščašliwa łastaűki šybajuć nad kryžami
 Jak űar harašćymi; a tut, kala wakna,
 Malinoűka pjaűe i stukaje űaűna.

I znoű jon schilicca, zastaűku znoű wywodzić
 Niejarkim sierabrom; niaćutna dzień prachodzić,

Užo chutka budzie noč i pieršaja hwiezda
 Błahaślawić kaniec pryhožaho truda.

SŁUCKIJE TKAČYCHI.

Ad rodnych niů, ad rodnaj chaty
 U panski dwor dzieła krasy
 Jany, biazdomnyje, uziaty
 Tkać załatyje pajasy.
 I ciaham doŭhije časiny,
 Dziawočkyje zabyůšy sny,
 Swaje ŧyrokije tkaniny
 Na ład persidzki tkuć jany.
 A za ścianoj śmiajecca pole,
 Zijaje nieba z-za wakna
 I dumki mknucca mimawoli
 Tudy dzie rasówiła wiesna,
 Dzie blišće zboźže ŧ jasnaj dali,
 Siniejuć miła wasilki,
 Chałodnym srebram zjajuć chwali
 Miź hor lijućejsia reki,
 Ciarnieje kraj zubčaty bora...

I tće, zabyůšysia, ruka
 Zamiź persidzkaho uzora
 Cwiatok radzimy wasilka.

KNIHA.

Psałtyr, pakrytuju niaźorstkaj, buraj kožaj
 Ja ŧziaŧ i srebnyje zaścioźki adamknuŧ,
 Pierečytaŧ rady kirylicy pryhožaj,
 I wosku z ładanam pryjemny pach pačuŧ.

Woś psalma źličnaja: «Jak toj aleń ŧukaje
 Krynicy čystaj, tak ŧukaju Boha ja».

Jak wieje świeżaściu jaje krasa żywaja!
Tak radasna ũsio dalš špiašyć duša maja!

I baču ja ũ kancy nia chitruju prypisku,
Što «knihu hetuju rab Boży dziak Hapon
Dziela dušy spisaŭ u miestu Waŭkawysku
U rok(siem tysiač sto wašmy) z pačatku dzion».

Maksim Bohdanowič.

Jarostaŭ.

D u m k 1.

Wo užo i kasu hostryč bačka—pryhataŭlajeca da kažby. I Twar jaho wiasioły i uśmiehajecca sam da siabie... „Woś, dačuška, ja budu kasić, a ty z hrabiolkami pryjdzieś“,—kaže jon da dziaŭčynki. —„Pryjdu, tatačka, pryjdu“...

Biedny moj tatal Ty užo narychtawaŭsia da kažby, užo bačyš, jak toŭstymi prakosami kładziec-ca trawa, jak šwišče kasa u jaje huščy! Hostryš kasu i bačyš, što mnoha užo ty skasiŭ, a sonce tolki źbirajecca ahladać ziamlu swaim šwietłym wokam. Praz moment jano pasłało swaich łaskawych słuħ budzić usich da raboty. Uśmiechnuŭsia les, kap-li rasy blisnuli, jak wočki pieknaj dziaŭčynki: na usie hałasy adazwalisia ptuški, pčołki stali celawać krasački. Usim zrabitoŭsia niejak wiasioła! Wiasioła i ŭ ciabie pracauńnik na dušy, wiasioła słuħać, jak piaje twaja kasa! Šmat užo hadoŭ ty čuješ hetyje śpiewy, mnoha krasačak panikło hałoŭkami ad twajej ruki! Ale nia z złošciu—z wialikaj žalbaj ty karaciŭ im wiek: zaŭsiahdy byli jany tabie luby! Ci raz ty cełymi hadzinami lubawaŭsia, jak ćwicie kaniušyna, jak wiasioła hudziać čmiali. Bywała prybiehu ja: „Tatačka, Zmicier pryjšoŭ“, a ty kažeš:—«Nichaj, synok, pačekaje» i, pasadziŭšy mianie na kaleni sabie, hładziš swajej mazalistaj rukoj lnianyje maje wałaski i šepčeš: «hładzi, Aleška, jak krasački ćwituć, jak muški z imi haworać». Ja pryhilusia k

tabie hafawoju i niejakaja žałasć biare, choćecca plakać..

Rodnieńki moj, harotnik darahi! Ty prybiraješsia achwotna da ciazkoj pracy, ale kolki treba našapkawać, pakul wymališ kawałak sienažaci? Ci ty zabyŭsia, što swajej chopić tolki da śniedańnia. Jon pałażyŭ kasu, uśmieška znikła, pabialeŭšyje wusny niešta šepčuó. Ab čym ty zadumašsia? Što hetak mocna ũskałychnuło twaje dumki? Može cižar raboty tabie strašyć? «Tata! moŭe ty zachwareŭ, što hetak raptam zrabišsia bledny? Idzi atpačyć krychu!»

— «Nie, ja nia chwory! Ale što my budziem kasić?..

Niejakaja žalba scisnuła majo serce, niešta haračaje pakaciłosia pa twary. Daražeńki moj tatačka, Boham zabyty Biełarus! Čamu niadola hetak krepka dziaržyć ciabie ũ swaich kipciach? Čamu ty, biazdolny, nie kryčyš na uwieš świet, nia hukaješ ab swaich niascierpnych mukach? Kryčy wa ũsie hru-dzi! A kali ty sam nie maješ śmiełaści, ci nia ũmieješ, dyk čamu heta nia zrobiać twaje syny? Čaho jany maŭčaó? Jany musi zabyłisia, jak bački ich piakucca, a moŭe im stydna pryznacca, što jany biełarusy? Kali hetak, dyk na što ty, maci Biełarus, karmiła ich swaim chlebam, paŭła swajeju wadoju? Našto bačka pradawaŭ apošniuju karoŭku dy ich wučyŭ? Ci ũ tolki na toje, kab jany adzieli čornu apratku, zabyli swaju mowu, zabyli bačkoŭščynu?

Maci Biełarus! Ci doŭha ješče nad taboj budzie panawać ciomnaja noč, ci doŭha ješče buduć čuracca ciabie twaje syny?!

A. Kałpak.

C M O K.

Biełaruskaja lehienda.

Duža i duža daŭno heta było; moža sto, mo-
ža dwasta, a moža i boli hadoŭ.

Žyŭ u wioscy Strelby adzin staryk; chto jon,
atkul—nichts nia wiedaŭ; zwali jaho Siomkam.
Skolki hadoŭ mieŭ Siomka, jon i sam nia moh us-
pomnić, bo ŭžo duža, duža stary byŭ.

Pryjšoŭ sakawik, stali mużyki dałotami prabi-
wać i swierdłami prakručywać dziry u biazozach dy
u klonach, ustaŭlali u dziry łatački i pa ich puskali
sok u žbany, harški i poŭnymi sudziami prynasili
damoŭ, balšyje kubły naliwali jaho. Chto skolki
chacieŭ,—pili praz post i ješče astawałosia na wias-
nu i leta.

Duža mnoha ad hetaho dreŭ prapadało marna.
Biaroza na pahlad—cacka, a ŭ siarodku adna pa-
rachnia. Škada stała Siomcy drewaŭ i każe jon
mużykam: «Woś nalićcie bočku soku dy pamacniej
zabijcie dno i nia ruście jaje praz ceły hod».

Mużyki pasłuchali Siomku, bo ŭžo duža šana-
wali jaho.

Prajšoŭ hod, Siomka i każe: «Nu ciapier bia-
rycie bočku s sokam i kacicie padalej na paparnaje
pole i jak možna bolš zbiarycie malcoŭ, nichaj ko-
žny majeć u rukach jakuju niebudź uručynu; kali boč-
ku razabjecie, adtul papažuć roznyje hady i wuža-
ki; hladzicie, bijcie ŭsich, kab niwodnaja nie ŭciek-

ła, bo duža wialikaja bieda z hetaha moŭe zrabicca».

Sabralisia ludzi z usiej wioski, chto z ahtoblinaj, chto s piarekladkaj, chto s čepiałoj, a chto z rydlam—bytcym na wajnu. Bočku atkacili daloka na pole na roŭnaje miejsco i razbili... Božuchna moj, što tolki jany nie ŭbačyli: jakich tam hadaŭ, wuŭžakaŭ, ŭabaŭ, jaščurkaŭ nie było! i koŭznaja turawiłasia, kab skarej papasć u les ci ŭ bałota.

S pačatku ludzi spuŭzalisia, aŭno katoryje rynułisia uciekać, ale pašla apomnilisia i dawaj tupeawać usiu hetuju ŭpeć.

Doŭha bili, zdajecca usich pierabili.

«Nu što, ciapier wy ubačyli, što u saku joŭe i što wy pili!» skazaŭ Siomka.

S taho času strelbiancy pierestali puskać sok, a dzieła hetaho i les staŭ papraŭlacca.

Prajšoŭ hod, prajšoŭ i druhi; na Jurju wyhnali bydła ŭ pole, i jak wodziocca, abkuryli jaho ziołkami, a sami muŭyki prynialisia za wiasnoŭskuju pracu. Aŭ niejak heta praz tydzień u Irmaka prapaŭ jah nionak. Usio pole, usie kusty paabŭkali, a jah nionak bytcym skroŭ dona prawaliŭsia. Prajšoŭ jeŭŭe tydzień i u druhoha haspadara prapaŭ jah nionak. Jak ni ŭkali i hetaha nie znajŭli. Praz miesiac zhinuło try jah nionki i parasionak. Muŭyki zakratalisia, stali wartawać ad lesu, bo dumali, što heta waŭki; jak ni pilnawali—waŭkoŭ nie bačyli, a parasionak jeŭŭe adzin prapaŭ, a za im i druhi. Jak nia bilisia, jak ni łamali hałowy, jak nia rupilisia muŭyki zławic złodzieja, ničoha zrabić nie mahli. Siomka staŭ saŭsim markotny i niečoha chadzioŭ pa paparnamu polu dy usio pryhladaŭsia u bałota. Čaho jon ŭkaŭ—nikomu ničoha nie kazaŭ.

Niejak pastuchi pad ŭwirankaj (hary z ŭwiru) hułali u curki, a bydła chadzilo kala bałota; aŭno

čujuć jany, jak zapiščyc parasionak, dy tak strašna, što usie čatyry jany razam pabiehli tudy, skul čuwać byŭ zyk parasionka i kruchaŭnia šwińniej, i bačać, što niechta, duža strašny, bytcym wializnaja wužaka, ale z łapami jak u jaščerki, doŭhi i toŭsty, jak balka, a praz usiu chrybiecinu, jak u irša, wysoki hrebień, u balšuščaj lapi dzieržaŭ za zad parasionka i poŭž u bałota a chwastom prahaniaŭ šwińniej, što chacieli adbaranić parasionka.

Tojčas pastuchi pabiehli u wiosku i raskazali swaim haspadarom. Sabrałasia usia wioska pryjšoŭ i Siomka dy i kaže: «kazaŭ ja wam, kab usich wužak pabili, katoryje byli u bočcy s sokam, ale wi dać wy nie dahledzili i adna uciekła i schawałasia u bałoci. Bieda ciapier budzie wam, bo heta Cmok, jaho nichto nia može zabić, apryč swiatoha Illi».

Mużyki i wuŭy pawiesili, a kablety razrymzali-sia, bo usie wiedali, što cmoku mała budzie iahneat ci parasiat, a zachocyć i karoŭ dy i ludźmi nie pačurajecca.

Nie ŭzabawak usie ucikawili, što nadta časta bjeć s piaruna pad Źwirankaj, choć sabie saŭsim maleńkaja chmarka najdzieć, a s piaruna razy try udaryć.

Prajšoŭ ješče hod mnoha bydła paprapadał: u strelbiancoŭ, a na čaćwiorty hod u Jaški prapaŭ i pastušok Strelbianey, Hajsiaŭcy i z druhich wiosak pierestali chadzić i jezdzić pa darozi praz Źwiranku, bo bajalisia, kab nie spatkacca s cmokam.

Cikawy dziaciuk, Jurka daŭno užo zbirałasia pahladzić na cmoka, ale usio niejak nie wypadała, usio strašna było. Tolki u adnu niadzielu, zakinuŭszy strelbu na plečy, pieraksciłsia i pajšoŭ ješče da poŭdnia. Abyjšoŭszy z druhoha boku Źwiranku, jon staŭ z-za hary pryhladacca na maleńkaje bałocitka, dzie żyŭ cmok. Jakraz u hetym časie nadyjšła tuć-

ka, cmok wynyrnuŭ z wady, staŭ rakam, wystawiŭ zad i dawaj bałbatać u wadzie; zahrymieŭ hrom, cmok ũ tuż chwilu nyrk u wadu, a s piaruna i trach, ale ničoha; cierz minutu cmok ješče wynyrnuŭ i dawaj bałbatać, a jak zahrymieŭ hrom, dyk nyr u wadu i schawaŭsia. Razy try tak rabiŭ, razy try biło s piaruna—ničoha. Wiedama, što ni piarun, ni kula, ni streła u wadzi nie biareć.

Jurka hladzieŭ, hladzieŭ i bačyc, što cmok drażnić sw. Illu, uziatŭ strelbu i jak cmok pakazaŭsia z wady—bach u jaho, cmok spužaŭsia, padumaŭ, što hrom i nyrnuŭ u wadu, ale zara uciamiŭ swaju abmyłku i iznoŭ wytarknuŭsia, ale ũ tuju chwilu, jak jon chawaŭsia, prahrymieŭ hrom, a jak wynyrnuŭ, udaryŭ piarun i jakraz pa im; cmok pierewiarnuŭsia dahary adzin raz, druhi, i chacieŭ užo pierakulnucca u bolšaje bałota, katoraje było šahoŭ za dwaccać, ažno, jak tresnieć druhi raz s piaruna, dyk jon i rasciahnuŭsia; a Jurka uču ũ z nieba tolki adno słowa: «dziakuj».

Mnoha, duža mnoha pierachodziła narodu pahladzić cmoka, tolki nichto nia moh wytrywać; jak pahladzić, dyk tak nudna stanieć, aż na wanit biareć, bo cmok toj duža užo brydki i smurodny byŭ.

Kolki razoŭ zakapywali cmoka u ziarnu, ale zrańnia iznoŭ znachodzili jaho na wierchu.

Jak nia bilisia, jak ni mardawalisia, pryhadzili z druhich wiosak pamahać,—ničoha nie mahli zrabieć.

Ubacyŭ Siomka, što špetny rečy i każe mužykam: «Sabiarycie dwanaccać dziaciukoŭ ni starej dwanaccaci hadoŭ i dwanaccać žerabcoŭ, ješče ni razu nie zaprehanych, nichaj jany zakapajuć cmoka, ale kab u adzin dzień».

Z dalokich wiosak pryjšłosia žbirać malcoŭ i

žerabkoŭ, ale zatoje jany u adzin dzień zakapali cmoka.

Raz u niadzielu Siomka, spatkaŭšy Jurku, skazaŭ: «Prabačajcie mnie, mnoha ja biady zrabiŭ wam, choć i niechacieŭ», a sam pajšoŭ u Kraslaŭku. S taho času nihto jaho bolš nie bačyŭ.

Da hetych por ješče jość pahurak nad Dźwinoj, što byŭ nakapany nad cmokam; bałšoje bałota wyhareła u suchoje leta i prazywajecca, Wyharkaj, a małoje, dzie żyŭ cmok, i ciapier paŭniusienkaje wady, tolki pazarasło mocham. †Kažuć, što ad jaho aŭ u Pryšwiackaje woziera, za piać wiorst, jość locha, zatoje u im i wada duža ŭciudzionaja.

L. Hwozd.

Dumy ū čužynie.

Hore mnle ciałkaje, hore biezčasnamul
Serce ũsio žalicca, plače, balić.
Choćecca k soniejku cjołtamu, jasnamu:
— Choć by ubačyć!—Ŭsio ciahacć zwalić.

Dola maja, što mianie uzbahaciła,
— Dumak, žadańnioŭ i serce dała,
Niedzie haman z maim šćaściem utraciła,
Z horem padniła i mnie padała.

Što tam na pieredzie, što tam nieznanaje,
Što tam sa zdziękam mianie, scieraże?
— Skrytna—warożżaje, z stracham čekanje,
Może i blizka na niejkaj miaże.

Tolki nia śmierć,—nie ab joj niapakojusia;
Śmierć heta što! Heta dar dla usich.
Prydzie toj čas i ja z joj zaspakojusia
Zbyŭšysia boloŭ i dumak swaich.

Inšaje hore dušu abciżaryło,
(Kamień ciałejšy na sercy lażyć)
Dni majho rozkwitu mnoju abdaryło,
Ŭ żyćci što dziennie za mnoju biażyć.

— Dola maja, heta dola harotnaja,
 Serce mnie dała, naŭčyła lubić
 Dyj prysudziła jana-ż adwarotnaja
 Wiek u siroctwie, ŭ vyhnańniu prażyć.

Što mnie žyćcio, choć by samaje krasnaje?
 — Woli nimaju! U niawoli żywu.
 Hetaje nudnaje byćcie ułasnaje
 Śmierćciu strašennaju z bolem zawu.

Sokałam wolnym i z ptaššaj hulliwašćciu
 Ja by zdajecca adsiul palacieŭ...
 Nielha i dumaci,—dola biaz miłaści
 Wartu pastawiła. Worah absieŭ.

Biednaść—nia hore saŭsim mnie biežskarbnamu.
 Ja bahaciej, zamožniej, za druhich.
 I ni zajdrošču bahactwu tych marnamu
 Dosyć z mianie biednych žyldnieŭ maich.

Poki warušacca ruki skarełyje,
 Praca mnie budzie, na radaść na śmiech.
 Złotam bahatyje, sercem zniščelyje,
 Trutni nia mieómuó hetkich uciech.

Što mnie bahactwo? Biaz hrošy, biaz zołata,
 Byŭ by mahnat ja, karol, bahatyr,
 Tam, dzie pad pociskam hroznaho mołata
 Žyćcie kujecca u hłub i u šyr.

Žyćcie kujecca i sonce ŭzdymajecca,
 Swietu pramieńnia lijeó z haryni,
 Z doŭhaho snu dzie narod pračychajecca,
 Pobytu ščasnahu swieciać wahni.

Tam, dzie ciapier ješče siły niačystyje
 Žyćcieie karežać, pa swojmu wiaduć.
 Dzie ūstrepjenuliš duby hustalistryje
 I na kurhanach niamoučna huduć.

Moža i ja z swajoj słabaju siłaju
 Tam pracawaci by kryšku pamoh;
 Z hetaju pracaju, ščyraju miłaju,
 Smierci spatkaŭ by spakojna paroh.

Može... A može nie ūbačyci hetaho?
 Može sudžona tut wiek mnie pražyc?
 Dni adzinoty, siroctwa biazświetnaho,
 Hrudaj kamieńniaŭ ū duše wałačyc.

Strašna mnie heta i ūsiož nie jadyraje
 Tak pawialičyłaš, hniacieć ū hlybinie.
 — Jošeika horšajaja muka—što synam ja
 Być pierestanu swajej staranie.

— Pamiac nia doŭhaja, lubaść nia wiečnaja;
 Siraść, biazludnaść,—ich trudna niaści;
 Mo, pažahnaŭšysia z starym na wiečnaje,
 Z šlachu zwiarnu, pa druhim kab iści.

Strašna mnie nawat ab hetym i zhadywać,
 Strašna i dumać, i ja nie chaću.
 Tolki-ž nadziei nimaju, čym zradawać
 Serce... I slozy ssušyc u waću.

Woš u čym hore badziazie biezščasnamu,
 Woš čamu serce maje tak balić,
 Woš čamu choćecca k soniečku jasnamu.
 — Choć by ubačyc—tym ciahac zwalić.

Ciažka mnie, praŭda. Ci-ž treba mnie žalicca?
 Ciažka-ž druhim—ich miljony usich,
 Žyćcie ich rušycca, bjecca i walicca,
 Hinuć nadziei i dumki u ich.

Mnoha na świeci usiakaho tworycca!
 — Mnoha chto wieršaŭ ab hetym złažyŭ
 Časam pasluchaješ, chto razhaworycca,
 Boh jaho wiedaje jak ješće żyŭ.

Bišsia z niepraŭdaj, z biadoj i harotaju,
 Serce u popiel niešćadna spaliŭ,
 Sily ũsie straciŭ u bojcy z ciamnotaju,
 Kroŭ nie rachujućy! Kroŭ swaju liŭ!

Što-ž tady płakaci mnie maładziejšamu?
 Ja-ž nie prajšoŭšyj pucinu swaju:
 Serce astałosia. Nie, wiesialejšamu
 Treba mnie być, a ja płaću—piaju.

Nawakoł..

Śniahi, lady,
 abraz žudy,
 na zaŭsiahdy,
 na wiečny čas
 lahli.

Hara, skała,
 naŭkoł lehła
 i uzrasła,
 paŭskrajny pas
 ziamli.

I razam z im
 na žach błaħim
 i dobrym, ũsim,
 tužliwy śpieŭ
 wiaduć:

«Zaśni, zaśni,
 «u noć ũsie dni
 «pieremiani
 «i nas nia hnieŭ,
 «nia hudź.

Uzros na joj
wializaŭ chwoj,
tumanu z mhłoj
prytuŭak, les
stary.

«Skalej, jak lod
«na sotni hod
«i serca lot
«spyni. Wiarni
«da snu.

Pradziŭny mur
niarušnych chmur,
jak toj kaptur
na bor uzlez
z hary.

«A sonca świet,
«z daloka, z het,
«z niabios prywiet
«mana. Źeni
«manu.

I sonca świet,
z daloku, z het,
niabios prywiet,
nia zdużyć k nam
dajści.

«Źeni. Rai
«tych dum spyni
«i žal sčaj,
«i kiń z piaščot
«u clemń.

Adny wiatry
praz chmar mury
latuć z hary,
praz les toj sam
huści.

«No świet adny
«twaje pany
«i wartaŭny
«tabie pačot,
«toż my.

Sibir

Aleś Harun.

Raby Michaś Krečka, što byŭ za sudździu.

(*Malenkaja historyja pamiaci Hipolika Malčanowiča
z Iwiency*).

I.

Ja jak by wiedaŭ, što wy pacikawiciesia, atkul naš sudździa, chto jaho bački, ci maje jon žonku, ci wialikije dzietki, ci dobreje u jaho susiedzi, dyk i pačynaju swaju historyju s kanca.

Michaś Krečka, jak usie dobreje ludzi żywie u pustoŭskaj wołaści. A kali zapytajecie dzie heta pustoŭskaja wołaść, to ja wam paradžu wielmi dalka nie šukać hetaho miejsca—jano saŭsim blizka kala was: idzicie usio prama i jak tolki spatkajecie mnoha sabak, a wulicy kryż-nakryż, to wy užo i pryjšli u Pustoŭku. A kali sabaka irwanie was za ikru, abo pałataje siermiažynu i usim ciefam siadziecie u jaminu, tak i wiedajecie što heto užo bačkoŭščyna Michasia Krečki. A kali da was padojdzie karčmar i skrywiŭšy plečy pakliče u šynok, to užo ličycie siabie u domie Krečki. Ciapier mnie zdajecca, što darohu u Pustaŭku dobra wiedajecie i nie zabludziciesia: idzicie usio prama i hladzicie najbołš u ziamlu i pa bakoch, kab nie było z wami jakoha zloha wypadku.

A dalej musi treba was paznajomić i z samymi pustoŭcami. Ludzi heta nia kiepskije: aruč, siejuć, nosiać siermiah i robiać usio, čaho ich bački nawučyli. Ale kali druhi, barani Bože, wymkniecca

u čym dy sprakudzicca, to hetkaho doŭha pamiatajuć, dy i swaim dzietkam nawat raskažuć:

— . . . «Woś byŭ lhnas razumny i papaŭsia» ..

Ale nia dumajcie, što u Pustaŭcy nima ludziej z mazhami. Oho! Tut jośó takije, što pa kusočkach razhledziać, razbiaruć was, a paśla skažuć:— . . . «daruj, Boże, nam našy hrachi»...—I usiož u Pustoŭcy nihto dwoch wiakoŭ nie żywie, a pakul staic świet, kažuć jany, i jość hareŭka, a sudy sudziać, to i pić treba.—«S panam, s ksiandzom pió nia budzieš, a s swaim bratam sudździoj jak nia wypieć?!—Kiepska, dobra sudziŭ—usio roŭna—pij pakul nie pawališsia i hodzi!

Usielakije ludzi bywajuć u Pustaŭskaj wołaści. Adzin, jak wypje lišniu čarku, pačynaje pŭakać, jak baóku pachawaŭšy, a žonki i dziaćiej ni na wočy nie puskaje i bje, kali papaducca pađ ruku. Druhi—lezie caławacca i kab bili jaho, ŭsio roŭna lezie.—«Bij, nu, bij,—pryčepicca jon da četawieka,—a ŭsio-ž taki daj pacaŭujemsia!»—Wielmi drenna na schodach z hetkimi ludźmi: kryčać ažno horly treščaó, a toŭcku nijakaho.

Naš pisar—wialikaja haŭawa—jon każe, što mużyku treba najbołš maŭčaó, bo haŭawa u jaho siadzió tak sabie, a uwieś fundament u rukach! Ludziej, što na schodach akazywajucca—nazywaje prosta «krykunami» i saŭsim ich nia lubieć. Jak bywaje u dobrym humary jon hetak każe:—«kab usia zhamada byŭa, jak tyje krykuny, to pierš za ŭsich jamu, pisaru treba byŭo—b uciekaó z hetaho świetu, a paśla i usim dobrym ludźiam. Ubačyli—b tady «krykuny», jak žyć biaz pisara i usie b żywymi u ziamlu paležli».—Ale nia ŭsie-ž na adzin kapyŭ robleny. Pisar nie naciešycca s tych ludziej, što na schodach druhich sloŭ nie majuć, jak:—«ale, panočku»,—«hetak treba»,—«sahtasny», «usie sahtasny».

Dobryje heta ludzi: pataŭkucca paciskajuca pašla schođu i iduć sabie damoŭ, kali i ničoha pisar nie daŭ na harełku,—nia toje, što «krykuny», bywaje što prystanie druhi:—«daj pan na harełku, jej-Bohu, daj», pasadziš jaho za rašotku, jon pasiadzić i iznoŭ prosić «daj, panoc̄ku, daj choć na čaračku». Dasi jamu atčepnaho i usio dobra. I haspadar ty, pisar, jak jość nad usimi u wołaści. Staršyny, starastu, sudździu—usio ty sam wybiraješ. Wiedama «krykuny» mała dzie patrebny, a cichoha čelawieka čamu nie uziać dla służby: hetki, brat, što nie padłożyš—padpiše. Škody ad jaho nikomu nia budzie, a što wypje—jamu na zdarotuje.

II.

Kali padyjšoŭ čas wyboroŭ sudździ, usie schozilisia na tym, što nia budzie nijakaj biady, ababrauŭszy Michasia Krečku. Nawat mała kryčeli, bo pisar wiedajućy usiehdašniu prykazku Krečki:—«jazyk da dabra nie dawodzić»—zaraz-že, pryhawaram začwiardziŭ wybory.

I pryčapiuŭszy miedal Krečka nie zafanaberyusia: spaŭ na piecy i jeŭ razam z žonkaju i pastuchom. U apratcy usio astałosia staroje, adno nowyje zawialisia boty, što abuwau na sudy. Nikoli jon nie chwaliusia, jak druhije jaho kalehi:—«my prysiażnyje, my prysiażnyje», a byŭ dobrym chlopcam i braŭ, što dawali biez usielakaj sprečki. Jon nia byŭ hetkim mudrym, jak sam pradsiedaciel sudu, katory prydumaŭ cacku z dziračkaj. Pradsiedaciel ličyusia nie aby jakim čelawiekam: Boha bajausia, spaŭniau prysiahu.—«Usio treba rabić pa formie—kazaŭ jon, —Boże barani, kali ruka maja woźmie hroš, sud—świataja reč». Ale usim było wiedama, što u pradsiedaciela jość u stałe skrynačka z dziračkaj i kali u jaje kinuć što, to peŭna nidzie nie prapadzie aprača kišení pradsiedaciela. Chto hetaho sposabu nia wie-

daŭ i prama sawaŭsia z-hrašyma k pradsiedacielu, jon ad jaho uciekaŭ s chaty, a užo žonka atkrywała sekret, što prysiažny nie biare, a kali čelawiek maje što, to moŭże kinuć u skrynačku—i hrechu nia budzie i dzieła spoŭnicca.

Naš Krečka, jak wiedama byŭ dobrym chłopcam, ale jak zrabili jaho načalnikam, to Pranusia, jaho žonka, ciażka ŭzdychnuŭšy skazała:

— . . . «Hladzi ty, Michaś, nu»!

U jaje niedakončenanaj dumcy tak i čułasja niejkaja bieda. Ale chto słuchaje baby? Smiejaŭsia i Michaś s swajej kabiety. U sudzie jon ubačyŭ, što dzieła nie saŭsim prosta: jaho siabry biaz himaraŭ kroku nia zrobiać, dy i ziemski nos sunie u mužyc-kije sprawy i ciśnie sud. Adna bieda. Siadzi ŭwies dzień bez padmočki aŭ haława krucicca. Dziakuj Bohu chalera paša i taki wyjšoŭ prykaz: «chałod-naj wady nia pić». Tady zażyli. Na sudoch stajaŭ samawar, jakby s pierewarenaj wadoj, a naliwali jaho spirtusam. Adzin raz siadzieŭ na sudzie ziemski, a naš haława pradsiedaciel zwiertajecca da jaho i kaŭże:

«Wašeskarodije, ci moŭżna napicca?»

— «Kipiačonaj wady?»

— «Tak točna».

— «Idzi—kaŭże—heta moŭżna».

Paciahnuŭ jon, a za im i usie my.

I rewizii hety—abryda...—A pa našam: samy bolšy feler, kali pradsiedaciel harełku s piwam miešaie—nu, ale,—bo mała wypje i upjecca.

III.

Słuŭżbu swaju wupaŭniaŭ Krečka, jak znosiła jaho haława. Hladzieŭ jon adnaŭ, kab jak niebudŭ ad tawaryšoŭ nie adstać, dy rabić, što jany robiac. Hetak słuŭŭaży, my užo dumali, što da samaj śmier-

ci nie razstacca Krečcy sa swaim sudździowym miedalam, ale wyšlo sašim inačej i hetak, jak musi žonka Pranusia spadziewałasja. Dy ješče jak! Zhubiš čelawiek nie adnaho siabie, a uwieš pustašski wałasny sud. Heta było jak usie pustaškijsie sudździ za miastečkam u haj hulali «leta». Usio-b dobra abyšlosia, kab nie adna bieda. Nialohkaja, jakraz, prynieša u haj i ziemskaho. Chodzić sabie jon pamaleńku pa lesi, čuć nohi ciahnie i, jakraz, ničoha nia wiedajučy, idzie na toje miejsce, dzie siabry zarabišy na sudzie hrošy hulajuć. Jon-by najšoŭ na samuju biasiedu, kab nie pradsiedaciel katory adlučyšsia na bok. Ubač pradsiedaciel ziemskaho piered pačatkam wypiški, jon-by nia skiemiš, što rabić u hetkim strašnym časie i, jak akamianieły, stajaŭ by pakul ziemski nie ŭziaŭ-by za wucha i nie adwioŭ-by za rašotku, ale ciapier jon zrazu irwanušsia z miejsca i, jak streła, palacieŭ da padwody. Usie kinulisia za im i, štoŭchajučy adzin druhoha, jakniebudź paŭlazili na woz; adzin tolki Krečka, najhorš spałochany, jak nieprytomny kru-ciušsia kala kalos i ad strachu nijak nia moh siešci. Sabraušy apošnije siły, jon hetak skakanuŭ, što nie začapiušy piatami waza, pierelacieŭ na drugi bok furmanki, a siabry jaho, dumajučy, što usie na wazie, małankaj paniašlisia ad błałoha miejsca. Tymčasam wyjšoŭ ziemski na darohu, a tam i Krečka...

Ciapier możecie dahadacca jaki byŭ kaniiec: žłosny ziemski u try mihi raskasawaŭ uwieš pustaški sud.

I što-ž wy dumali?

Iznoŭ naš Michaś Krečka, katoramu ušmichnułasja dola i abuła u boty, nadzieŭ pranawiečnyje łapci i pa staramu topaje na schodzie piered panam pisaram dabiwajučysia čarki harełki.

M. Kiepski.

bešnikowa pasada.

(*Adrywak z raskaza «Nowaja ziemia»*).

Moj rodny kutl jak ty mnie mily!
Zabyć ciabie nie maju sily,
Nie raz, utomleny darohaj
žyćiom wiasny majej ubohaj
K tabie ja ŭ dumkach zaletaju
I tam dušoj adpačywaju.
O, jak by ja chacieŭ spačatku
Darohu žyćcia paparadku
Prajsci ješče raz, azirnucca,
Sabrae z daroh kamieŭni tyje,
Što hubiae sily maładyje,
K wiaśnie-b najej chacieŭ wiarnucca!
Wiesna, wiesna! nie dla mianie ty:
Nie ja, taboju abahrety,
Prychod twój radasny spatkaju;
Ciabie na wiek, wiesna, chawaju.
Nazad nia prydzie chwala taja,
Što z bystraj rečkaj uplywaje.
Nie raz jana, zrabiišyś paraj,
Na kryllach sonca zojdzie chmaraj
Dy znoŭ daždžom na rečku zydzie
Abo na doł spadzie ŭ tumanach;
Ništo z hranic swaich nia wyjdzie,
Z zakonoŭ, Boham napisanych,
Ale chto nam jaje pakaže?
Na doł wadoj ci śnieham laže?..
Nia wierniešsia, jak chwala taja

Kamnie, wiesna ty maładaja!
 Ot jak ciapier, pieredamnoju
 Ustaje kutoček toj pryhože,
 Krynički wuzienkaje tože
 I jołka ũ pary z chwainoju,
 Abniaŭšyś ciesna nad wadoju,
 Jak maładyje ũ čas kachańnia
 U apošni wiečer razstawańnia.
 I baču les ja kala chaty,
 Dzie kaliś wiesieło dzieučaty
 Spiewali pieśni družnym choram
 Z rabot idučy pozna boram.
 Niaślisia zyki piesień zdolnych,
 U lasoch raz-po-raz adbiwaliś;
 Im ũsiudy ũzhorki adklikaliś
 I čulaś radasė ũ pieśniach wolnych.
 A chwoi, jołki wiekawyje,
 Pad zyki piesień maładyje,
 Maŭčkom stajali ũ sumnaj dumie,
 I ũ ich cichusieniečki: n šumie
 Niaśtoś wiačornaje maleńnie
 Ŭ haru, świateje addaleńnie.
 Kala pasady lašnikowaj
 Ciahnušsia zhrabnaju padkowaj
 Stary, wysoki les cianisty.
 Tut wierch asiny kruhłalisty
 Spletašsia z chwojami, z dubami,
 A jołki cbmurnymi kryžami
 Wysoka ũ niebi wydzielaliś
 I sumna z chwojami šeptaliś.
 Zašiody smutnyje, jak ũdowy,
 Jany najbołš adny stajali,
 I tak markotna pazirali
 Ich zadumiennyje hałowy.
 Les nastupaŭ i razstupašsia,
 Łužkom zialonym razrywašsia,

A dzie pryhožyje zahiby
 Tak miła jšli kala sialiby,
 Što prosta-b imi lubawaŭsia.
 U nizie kustoŭnik razscifaŭsia,
 Dy husta z lesam jon spletaŭsia.
 Hladziš, bywała, i zdajecca,
 Što skrož halin ścianu żywuju,
 Skrož hetu tkanku maładuju,
 Ni myš, ri ptaška nie prabjecca.

Ciekła tut z lesu niewialička
 Trawoj zarosšaja krynička,
 Abodwy bierehi katoraj
 Łażniak, alešnik abstupali,
 A ũ ich ciańku bruiliš chwali
 I ũ tuh čuó značnaju razoraj
 Spakojna tak jšli miž čarotoŭ,
 Rabili mnoha zawarotoŭ,
 Až poki ũ Nioman nie ũciekali.
 Zialony tuh, jak skinuó wokam,
 Abrusam pyšnym i šyrokim
 Ad chaty zaraz pačynaŭsia
 I ũ šyr i ũ dožž jon razscilaŭsia
 Dy jšoŭ kwicistaj raŭninoju
 Z wysokaj miakkaju trawoju
 I žjaŭ na soncy ũ pieraliwach
 Pryhožych krasak. Jak na niwach
 Žyta-zbažynka lohka hnucca
 I ludziam radasna smiajucca
 Swaim pryjatnym dziŭnym śpiewam
 Pad lohkim wietryka pawawam,
 Tak hnucca, hojdajucca trawy,
 Jak projmie wietryk ich łaskawy,
 I pojduó hradki trawianyje
 S pryjatnym pacham čeradoju;
 Zašepčuó kraski miž saboju,
 Jak by dzieŭčatki maładyje,

Ech, łuh ŝyroki! Jak ŝywy, ty,
 Łučami soniejka zality,
 Staiš ũ mianie piered wačyma.
 Ty mił i smucien, jak radzima,
 Jak naša cichaja staronka,
 Dzie smahi siniaja pialonka
 U paŭdniowy čas dymkom zwisaje
 I dal zadumaj spawiwaje.
 Choć ja niawolej ciaŝka zlučen
 I z rodnyni biereham razlučen,
 Ale dušoj ja aŝywaju,
 Jak wokam m,šli aziraju
 Ciabie, moj łuh i biereh rodny,
 Dzie ljecca Nioman srebrawodny,
 Dzie duby družnaj čeradoju
 Stajać mahuča nad wadoju
 Dańniejšych spraŭ wartaŭnikami
 I zjajuć hrozna džerełami.
 I tolki tut, pad ich čarodkaj,
 U piatroŭki, dobraju pahodkaj,
 Kašboj utomleny, spačynieš
 I dumki kłopatu pakinieš,
 Zasnušy krepka i sałodka.
 Tut tak cianista i prywolna!
 A ptaški hołasna i zdolna
 Ščabiečuć ũ kuścikach, śpiewajuć,
 Swaich, znać, dzietak zabaŭlajuć.
 A na duboch, jak ŝapki tyje,
 Čarniejuć hniezdy buslanyje.
 Busły klakočuć: busleniaty
 Pišćać ŝalobna, jak ŝčeniaty,
 Nasy wysoka zakidajuć
 I s piskam jestački čekajuć.
 U druhich hniezdach, dzie maładyje
 Busy ũžo trochi akryjajuć,
 Jany ũžo krylla raspraŭlajuć

I siłu probujuć. Druhije,
 Ješće dużejšyje, užletajuć
 Na kolki łokcieŭ nad hniezdami
 I nieukładnymi nahami
 Niezhrabna ozdych zahrebajuć.
 A ũ padsusiedziach z busłami
 Tut wierabji, špaki wiaducca,
 Kłopotna ščebiet, pieśni ljucca
 I moŭknuć pozna wiečerami.
 U duboch kryčać siwowaronki,
 I swist nad łuham rezki, zwonki,
 Karšun markotna tak raniaje
 I smutak ũ dušu zakidaje...
 Ech, łuh šyrokił Jak żywy, ty,
 Trawoj murožnaju zakryty,
 Staiš, zialony, predamnoju
 I zjaješ sumnaju krasoju!
 Jak dźwie stareńkije kabietki,
 Ę katorym starasć ũ nieŭzamietki
 Padkraŭšyś złodziejem sredź nočy,
 Jak smačny sŏn zmykaje wočy,
 Krasu i krepasć zabiraje
 I ũsiu ich żywasć wykradaje
 Dy kinie ich adnych, stareńkich,
 Adnych, jak piorst i čuć żywienkich
 I niepatrebnych ũžo nikomu
 Na ciahasć żywiciu maładomu,
 Tak kala chaty u sadočku,
 Schiliŭšyś cichienka ũ kutočku,
 Stajali wierby dźwie staryje.
 A nawakoła maładyje
 Dziareŭcy pyšna razrastališ
 I zhodna z wietrykam šeptališ.
 Hallo spuściŭšy nad parkanam,
 Rasła tut hruška s tonkim stanam,
 A ũzdoŭž parkana pyšnym wałam

Stajaũ wišniak husty pryũdaly.
 Sadok byũ, praũda, nie wialički:
 Dźwie wierbiny, dy try dzički
 Dy miž wierb lipka zielenaja,
 Jak by ich ũnučka maľadaja...
 Na pryhumienni, poruĉ z sadam,
 Pawieć z humnom stajała radam,
 A pad pawietkaj ũsie pryľady:
 Wazok, kalosy, panarady,
 Staryje sani, wosi, koľy
 I wulloũ niekolki na pĉoľy,
 Ješĉe nia skonĉenych; sudzinka,
 Stary caberek, poũwašminka
 I rozny ĉłam i łom walaũsia,
 Ad sonca, doždźyka ĉawaũsia.
 Patrebny reĉy, jošć wiadoma.
 Humience, krytaje saľomaj,
 Ad doũhich ĉasoũ pasiwielo.
 Saľoma kudľami wisiela;
 Jaje wiatry tut pazdzirali,
 A trochi ĉłopcy pašĉiahali,
 Na strechu łaziaĉy, bywała,
 Zabawa heta ich zajmała.
 A pad šĉytom na pawucini
 Ržany kaľosik-siracina
 U zacišku lohaňka hajdaũsia;
 Z jakich jon ĉasoũ tam trymaũsia,
 To Boh jaho Swiaty ũžo znaje.
 Budoũla, horš ješĉe staraja,
 Z hniľoj wahnũšajsia strachoju,
 Stajaũ chlawiec, jak raz naproci
 I ĉuē lipieũ, jak by na pľoci
 Haršĉok, razbity kaĉarhoju.
 Stary, patoĉeny ĉerwiami,
 Na bok pachileny wietrami,
 Hladzieũ chleũ hety staryĉynaj,

Pachilaj dolej žebračynaj.
 A z boku, ũ poli, nidaloka
 Stajaŭ pryhrebniak adzinoka,
 Pachilkam, horkim siratoju,
 U ziamlu upioršysia strachaju.
 U hłybi dwara stajała chata
 I wyhladała zuchawata
 Pamiž zapuščenaj budowy,
 Jak by šlachcianka zasciankowa,
 Što ũ dzień swiaty kala kaścioła,
 Čuć-čuć padniaŭšy kraj padola,
 Tak wažna chodzie s parasonam,
 Spadnicaj wiercić, jak wietrahonam,
 Z darožek pył, piasok zhaniaje
 I chłopciam ũ wočy zaziraje.
 Za chataj pole pačynałoš,
 Dzie żyto choraše hajdałoš,
 I ros awios, jačmień i hrečka...
 Było prytulnaje hniazdziečka!
 Moj rodny kut, łuhi, krynica!
 Ciapier dla was ja čužanica.
 Toj samy les, zahony tyje,
 Dy ludzi tam żywuć čużyje...
 Mnie dušu smutak napaŭniaje,
 Što ũ prošašć kanuli hadočki,
 Maje ščasliwyje dzianiočki,
 Prajšta, wiesna ty załataja!

Jakub Kołas.

22/VI-3/VII
 1911 h.
 Minski astroh.

Herķules i sielanin.

(*Daūniejšaja hreckaja kazka*).

Sielanin uhraz ž wozam u bałoci. Jak ni biū jon swajho kania, jak ni katawaū jaho, ale woz ni z miejsca!

Što tut rabić?!

U wialikaj turboci, zwiarnušsia jon z malitwaj da Herķulesa:

— Božuchna moj, mocny Herķulesie! Ty duży i tabie lohka wyratawać mianie. Pamaży, zlitujsia!..

I pačušsia hołas s chmary:

— Ja pamahu tabie, biedače, tolki ty pawinien słuchać mianie.

— Kāży, Božuchna, słuchaju!

— Pierš napierš woš što: ačýsći hraž s kołaū .. Ciapier—wyjmi remień s pad kołaū, zasyp i zaraūniaj kaūdobiny».

Sielanin zrabīū usio, što zahadaū Herķules.

— A ciapier i ja tabie pamahu,—skazaū Herķules: biary lejcy u ruki dy hukni na kania.

Sielanin padniaū lejcy, huknuū i —nie ahledziūsia, jak koń lohka i jomka wywiesz woz z hrazi.

— Dyk woš že dziakuj!—huknuū u nieba sielanin.

— Dyk woš-že dureń!—atkazaū jamu Herķules.

J. Losik.

L e t a.

U letni čas jak wiesiela na poli!..
Pasiewami krasujecca ziemia...
I choće żyć i choće ščaćcia, woli
Duša maja.

Pramieniem radasnym bliskoče ũ niebi sonce,
Uwakruh krasa, prywolle, świetły raj...
I piekny ž ty, lublu ciabie biaz konca
Moj rodny kraj!

Zialony haj žwinić ad ptušek śpiewu,
Hamoniać radasna pamiž saboj kusty,
Na poplawi, hladziš, na prawa i na lewa
Kruhom kwiaty.

U chwalach woziera razlita pazalota
I radasé ščasnaja ũ bary hluchim šumić
I ručajok, i rečka, i bałota
Žyćciom kipié.

I dumka poŭnaja wiasiołaj, nowaj wiery...
Ech, dziŭny leta čas! lubujusia taboj!
Jak ty-ž mnie mił... Lublu ciabie biaz miery,
Kraj rodny moj!

F. Černyšewič.

* * *

Nie chaču ja ničoha kazaci tabie,
Bo bajusia, što ů słowach maich
Wyliejca kachańnie majo dla ciabie
Što usio zrazumieješ ty z ich.

Nie chaču ja hladzić, kab z maich ty wačej
Tajny serca majho nie zhadaů,
Kab pablesk ich tajomnych haračych łucej
Jak ciabie ja lublu nie skazaů.

Ja kachańnie majo pachawaju ů dušy,
Spakoj sfinksa na twar nalažu,
I, choć serce ad bolu skanaje ů hrudziach,
Ja ničoha tabie nie skažu.

A kališ, jak na wiečny spačyn adyjdu,
I ziemia jak pakryje mianie,
Nichaj wiecier z mahiły majej palació
I sloů kolki tabie pašepnie

Chaj ziaziula wiasnoj kakawańniem ů haju
Ab lubwi tabie każe majej
Chaj haworać ab jej kwietki pacham z łuhóů
I piejańniem swaim saławiej.

K. Bujło.

U letni wiečer.

Lublu ja wiačerniaj paruju
U susiedniu dubrowu chadzić,
Lublu ja s čaroŭnaj imhłuju
Žurbotnyje dumki dzialić:

Patrochu znikajuć tam boli,
Duša tam stajecca macniej;
I dumka ab ludzkaj niadoli
Nia ciśnie čas niejki hrudziej.

Prašwietlyje mary ŭżwiewaje,
Krynica niasie swoj pluskot;
Na pluskаты wiecier zważaje,
Ledź-ledź skačychnie ačarot.

Schiliŭšyś nad rečkaj burliwaj,
Sciahi tam wiarbinak stajać;
Ich lišcia ŭ trywozi šumliwaj
Usio s chwalaj ab čymś hamaniać.

Mnie čujecca šopat prywietny
Miž hetych zialonych halin.
Znikaje tut zmrok biezprašwietny;
Mnie lohka, choć ja i adzin.

J. Žurba.

Son Anupreja.

Lohka zrabifosia na sercy staromu rybaku Anupreju, bo jon uchitryšsia ciškom ad žonki pierehnać na harelku kolki załatowak, dy pieralić u hlotku hetak šparka, ažno haława chady:om pašla. Dziela hetaho jon śmialej, jak zašiody atprawišsia nanać na bałota pastawić wienciery «na ščaćcie». Praŭda zybašsia jon u čounie ad wypiŭki, jak tonkaja biarezina ad wietru, ale ničahusienki: uładziŭ jon usio jak mabyć i wylez na biereh.

Na wysokim pahurku, kala pnia pierewiarnuŭ jon swoj čowien, razlażyŭ wialikaje ohnišče sa starych karčoŭ, nakryšsia kažucom i loh.

Nia čuŭ jon, jak u blizkaj pasiecy zawyli madyje waŭčaty, jak zašepaŭ žudasny bor nad sumnaj, adzinokaj pustkaj, nie bačyŭ, jak kruhom jaho, bytcym zapalenyje sierčyki počzali kúpalskije čerwiački: jon chrapieŭ na ũsie zastaŭki.

Son padobien da śmierci, ale Anupreju tolki śnilosia što jon pamior. Adpiejali jaho. Źonka hałasiła, jak maje być, chaŭtury uładziła pa luźku: nie paskupiła ni wypiŭki, ni zakuski. Pachawali jaho bytcym pana jakoha u hłybokuju jamu, zasypali piaskom i—kwita, panie Mikital..

Nie pašpieli ješče ludzi i z mohitak zyjšci, jak prylacielu kryłatyje anioły, padchapili jaho, jak lohkuju biełuju sałominku i paniašli na sud da samaha Boha.

Bačyć jon—Boh śladzić na wysokim pasadzie,

pry tm stajaó usie swiatyje, a kruhom na cypackach chodziao pisary i padpiski, jakraz, jak u wolaści.

— Woś jon!—skazali anioły i padwiali Anupreja bliżej da Boha. Ażno łapatki u Anupreja zadryżeli; jak kaliś to pierad ziemskim. Żartački!.

— Pračytajcie mnie, što jon za četawiek?—skazaū Boh.

Chodyram pašla usia kamanda pisarčukou ryc-ca pa šafach i stałoch; ryli, ryli i znajšli.

— Joś! I adzin sprytny hremzaka padaū pa-ważnamu, surjoznamu sekretaru tonki sšytak. Spu-žaūsia Anuprej; dumaū jon, što woś, na biezhaloūje, padatki u jaho budú spahaniać, bo jakraz hetkije papieryny bywała wuradnik wałok s saboj, jak za padatkami pryjeżdžaū, ale bardżej uschapiūsia, što heta ž jon užo niaboščyk i supakoiūsia...

— Čytaj!—zahadaū Boh.

I pačaū pisar čytać z samaho pačatku, jak ka-liś to Anuprej byū ješče pastuškom u błaħoha has-padara, jak haspadar jamu kości cior...

Słuchaū, słuchaū Anuprej i dziwu daūsia.—Spanatryū taki usio! Chacieū jon skazać, ale ũ čas strymaūsia.

Cicha bylo u niebi, usie prysłuchalisia, jak pi-sar čytaū:

— ...I byū Anuprej zaūsiody spakojny, pas-luchniany, nie kraū, nie swaryūsia. Usie jaho kryū-dzili, a jon maūčaū... Čuży chłapiec kraū jabłyki s panskaho sadu—łupcawali Anupreja... Samyje ciazki-je raboty zahadywali rabió Anupreju... Anupreju na pałudzień chleba nie dawali, Anuprej wiačeru pra-puściū, Anuprej maūčaū, kali jamu baleto. Nie pa-žaliūsia jon i tady, jak chatka jaho zhareła... Ni chto nia wiedaū kali jaho siamiejka dušyłasja pos-nym ščaūjom biaz chleba... U kaho kania ukrali—u Anupreja. U kaho karoūka zdochła —u Anupreja,

U kaho woŭk awiečak pabiŭ—u Anupreja. Kaho u wołasé na rabotu wyprawili—Anupreja. Drenna ży-łosia jamu, a jon nawat bajaŭsia samoŭ Bohu pa-žalicca na harotnaje žyćcio swajo... bajaŭsia, bo błaħije ludzi nadta napužali jaho .. bajaŭsia, bo usie z jaho śmiejalisia i jon dumaŭ što i u Boha jon horšy za ŭsich...—Nie płaķaŭ nikoli: ja horšy za ŭsich—dumaŭ jon .. taptali twar jaho hraznymi botami, ździekawalisia nad im... Časam kroŭ z wačej liłasia, serce było raniena, twar skryŭ'eny byŭ ad strašennaj boli, a jon maŭčaŭ, bo što-ž,—dumaŭ jon sabie,—ci ja maju wartnaść jakuju, kab mianie šanawali?.. I da apošniaj minuty jon ab swajej kryŭ-dzie nikomu słaŭca nie skazaŭ, i hetak Bohu dušu addaŭ...

Zmoŭk pisar.

—...Synok moj!—prašepaŭ Boh i šept toj ču- cien byŭ z adnaho kanca świetu da druhoha kan- ca... i dobreje wočy Božyje napoŭnilisia ślozami..

—Synok!..—prahawaryŭ jon hetak žałasna, što nawat sam Anuprej, čuć nie zapłaķaŭ z žalu..

Usie światyje płaķali, a pisary i pisarčuki tyje, to užo daŭno u rukawy smorkalisia.

I lohka zrabilosia Anupreju na dušy, nawat lahčej čym tady, kali jon raz dasyta abarankoŭ na- jeŭsia ..

— Pieršaje miejsco pamiž światych zajmieš, Anuprej! . Skazaŭ Boh.

— Skaży, Anuprejka, čaho ješče chočeš, damol

Anuprej tolki patylicu čuchaŭ. Niejak jon usio swajo žyćcio maŭčaŭ, ažno jazyk jaho zrabieusia byt- cym piacipudowaja waha...

— Każy, każy! Nia bojsia!—kazaŭ Boh.

— Dziakuju, Božuchna, za ŭsiol—aśmieliŭsia atkazaé Anuprej, ale kali ŭžo hetak, dyk zahadaŭ

Sorcy, kab jana koźnu ranicu dawaća mnie ćarku harelki i sieladziecl..

Apušeiu haławu Boh. Spachmurnieli światyje.

— Ci ty zdurnieū?..

— Ci ty aćmucieū?..

Śpatali jamu pisary i padpiski. A ćerci u piekli, pad ispodam, strašenna rahatali..

Pračnušia Anuprej s pieralaku s tumanom u mazhach id učerašniaj wypiuki. Wohnišče dańno pahaso. Nad wysokaj sosnaj zakarkali warony i niedzie daloka u wioscy zabrecha'i sabaki.

Anuprej paciahnušia raz, druhi i, ūstašy, spichnuū ćowien u wadu i pajechaū wytresać wien-ciery.

Żmitrok Biadula

Piac tyžek zacirki.

— Ahata! Ahata!!

— Nu, čabo hlotku dziareš?

— Skora zacirka zhatujecca?

— Maješ času pačekać trochi! Nie paniasu pradawać na kirmaš, pašpieješ nasiorbacca!

Ješče nia ũspieła jana adkazać swajmu Antosiu, katory lažaŭ na piakołku i stahnaŭ ni to ad boli, ni to ad hoładu, jak z usich bakoŭ apanawali jaje dzietki—niet wiedama, chłopcyki, ci dziaŭčynki, bo jany byli adziety usie u doŭhije da piat kašulki.. Zapišćeli jany usie u adzin hołas:

— Matka zacilku hatujeć!

— Matka zacilku hatujeć!

I dawaj skakać kruhom maci i ščypać za chwartuch i spadnicu, jak hałodnyje waŭčaty.

— Matka mnie dasi!

— Matka mnie dasi!

I blišćeli ich hałodnyje wočy ad radaści..

— Ci-i-cha, kab wy padochli! kryknuła Aha-ta,—zhatawać nie dajuć, choć ty tut na kawalki razsypajsia!—i adahnala ich wilačnikam ad prypiečka...

Heta było wiasnoj, jak raz u tuju paru, kali samaja strašennaja hałyčba panuje u biednych wioskach, kali nima čym i muchu nakarmić. Letašni za pas wyjšoŭ, choć zubaŭmi laskaj—ščaŭja ješče nimašaka... Ni daj Boh, jakoje ciapier žyćcio u hetkaho haspadara, jak u chworaho Antošy, katory sam ra-

bić nia može, a tolki žonka adna pracujeć na jaho i dziaciej.

Ale učora Boh joj ščaćie daŭ—jana niejak wyjenčyła u blizkaj pani z funt muki na zacirku.

Woś i hatujeć jana dla swajej siamiejki hetaje panskaje śniedanńie.. U ciomnaj, małej chatcy panujeć ſwiata niejkaje...

Pazirau Antoś na prypieček i cicha burceŭ, bo jon wieđaŭ, što ciapier to Ahata waładarnica... Pazirali dziecki s pad ciomnaho tapčana na wiasioły ahońcyk u piecy i ſušukalisia.

Ahata usio padliwała wady i miešała zacirku wialikaj lyżkaj, miešała, miešała i pastawiła na stoł.

— Hatowa!—kryknuŭ Antoś, bytcym pjany, i dawaj karabkacca s plakołka.

— Hatowa! hatowa!—zapiščeli dziecki i puściliſia jak zajčyki da stała, dzie užo stajała wialikaja paliŭnaja miska, u katoruju Ahata piereliła zacirku z barščka. Tolki husty pachučy par kruciŭsia nad miskaj i umacowywaŭ hałodny apetyt ſčaśliwaj u hety moment siamji.

* * *

Ščaćie nia majeć swajej asobnaj mierki dla usich ludziej na ſwieci, ale kożyn čelawiek majeć swaju asobnuju mierku da ſčaćia i swoj asobny pahlad na samaje ſčaćie...

* * *

I ſčaśliwaja siamiejka chwataſia za lyški. Siorb! siorb! i—«aj! aj! aj!» zapiščeli dziecki. Antoś maŭčau, tolki, wylupiŭszy woćy, bytcym kanać sabraŭsia.

— A kab wy padochli, ja-ż wam kazała nie chapajcie, bo horačaja!—łajała ich Ahata.

Pazirali pazirali jany na haračuju zacirku i nia wytrywali—iznoū dawaj siorbać... Tolki slozy kacielisia u ich ad ščyraho siorbańnia. Nia zjeli jany ješčę i trejciaj častki, jak nakrucielasia susiedka Sciopčycha.

— Dzień dobry!

— Dzień dobry!

— Chleb dy sol!

— Dzie tu chleb—zacirku siorbajem, prosim na śńedańnie!—każe Ahata.

— Oho! na zacirku i ja achwotnica!—adkazala Sciopčycha, pazirajučy markotnymi hałodnymi wacyma. Uziata łyšku i sprytne padsiela da miski...

Spachmurnieū Antoś i tolki niżej apuściū haławu da miski sa złości.

— Wo, i nam samym mała! padumaū jon.

Zjeła adnu łyżku i dawaj siorbać druhuju.

— Oj, kab ciabie palaruś! čuć nie złaĵaū Antoś, ale strymaūsia, tolki dawaj staracca! Dziejki hetak sama pačuli niebespieku i skosa pazirajučy na Sciopčychu sprytne zapracawali łyżkami...

— Try!—čuć nia kryknuū Antoś, jak Sciopčycha siorbała użo trejciju łyżku.

— Ratujcie! ratujcie!—zdajecca płakaū-by jon, jak jana uziasia za čačwiortuju łyżku. A jak zjeła piatuju, to użo miska była pustaja...

— Oj, razbojnica!—kryknuū Antoś na swaju Ahatu, jak użo Sciopčycha padziakawala i pašla.—Kab ty prapała z jej razam!

— Ci ja winawata, što jana hetkaja świnia!..—čuć nie płakała Ahata.

I papsułasia świata u biednaj siamiejcy, spachmurnieli twary. Kożyn думаў:—Oho! kab heta lepiej ja zjeū hetych piac łyżek zacirki!..

* * *

Nieścaście nia mając swajej asobnaj mierki dla
 Źsich ludziej na świeci, ale kożyn cęlawiek mając
 swaju asobnuju mierku da nieścaścia i swoj asobny
 pahlad na samaje nieścaście.

Zmitrok Biadula.

Try zładziei.

I ciapier, i bywała jość zdareńnioŭ nimała,
Jak nimała na świeci narodu;
Ja jšče pomniu,—ci čuli?—jak nam prawiŭ dziadula
Adnu dziŭnu i šmiešnu pryhodu.
— Dzierki,—tak jon hawore—ŭ adnym miejsy, za
morem,

U Niamiecčynie, za časoŭ daŭnych,
Dzie kraj mudry, bahaty, i narod panawaty,
Troch zładziejoŭ było wielmi słaŭnych.
Woš adnoju paroju mieli radu z saboju,
Kudy kinucca im na ŭzdabyču?
Adzin kaže: «da wioski», druhi kaže: «da Moški»,
Staršy kaže: «da pana, ja žyču .
A jamu haworać tyje: «tam sabaki lichije,
«I zamki wielmi krepki da toha,
«Dy žalezny akowy, mur wysoki i nowy,
«I dworni, jak na licha, tam mnoha».
— «E, nima što bajaacca, tolki treba uziacca,
«A užo dobryje budziem mieó huli!»
I, padkraŭšysia rakam, sypnuŭ ziella sabakam;
Tyje zrazu, jak widziš, pasnuli.
I, wajšoŭšy ad sadu, dastaŭ niejku pryładu
Dy akno z ramkaj wyniaŭ biaz muki,
Sam palez u pakoi, staŭ zbirać sioje-toje,
Što papała na skora pad ruki.
Jon tam doŭha staraŭsia i da skarbca dabraŭsia,
Što byŭ tuha, jak kijem, nabity;
U im ležało biaz konca i rubloŭ i čyčwoncaŭ,

Na dnie pojas iz zołata lity.
 Tam jany da astatka ũsio abčyściũšy hładka
 Ušie čysta kutočki i šparki,
 Wyjšli, ũsio pazbirali dy dzialicisia stali
 Miž saboju biaz kryũdy, biaz swarki.
 I uziali tak kłašci na try roũnyje čašci,
 Ale pojas byũ wielmi pryhodzien:
 Za jaho stali bracca, pačali tut sprečacca,
 A ũstupić to nia choče niwodzin:
 Staršy kaže: «paždźycie, kałatni nie rabcie,
 «Bo dabra s taho peũnie nia budzie:
 «Jak nimašaka zhody pojdzziem da wajewody:
 «Jon nas chiba najlepiej razsudzie».
 Ale wiedać nia škodzie, što tamu wajewodzie,
 Dzie zharnuli baħaćcia ni męła,
 S čerady być sudździoju nad tajej staranoju
 Akurat pad toj čas wypadała.
 I sudździa toj takuju mieũ nałohu brydkuju:
 Lubiũ wielmi, jon kazki; bywała,
 Zimu, wosieũ i leta trymaũ chłopca na heta,
 I toj bajaũ jamu, što papała.
 Spać—zdarowy, ci chwory—musiũ ũ panskaj ka-
 mory,

U kutku pry dźwierach na pamošci;
 Pan, jak tolki praćniecca, na chłopca adazwiecca,
 Kab jon bajaũ charošaho štošci.
 Wotaž złodziej toj staršy, pad waknom cicha staũšy,
 Abydwom skazaũ pilna paśluchać,
 Sam palez da pakoju, loh za chłopca špinoju
 Tamu ziella pad nos daũ paniuchać;
 A tady na trywohu naħoj hruknuũ ũ padłohu,
 Dy zachrop na ũsiu pansku kamoru.
 Pan, jak widziš, praćnušsia, na chłopca nawiar-
 nušsia:

«Każy kazku, ty šelma!»—hawore.

Toj, zmianiũšy rozmowu, pačaũ kazku takowu:

«Za harami, daloka na świeci
 «Było niekaliś stałych troch zładziejoů udatych,
 «Dwoch małodšych, starejšy byŭ treci.
 «Jany ũ nočku tumannu, k adnamu pryjšli panu
 «(Daznalisia, što hrošej mieů mnoha).
 «Staršy znaŭ zahawory, dyk palez da kamory
 «Na dworniu snu nawioůšy ciaŭkoha.
 «Jon tam łaziŭ i hnuůsia, aŭno ũ skarbcy spynuů-
 sia,

«Choć toj wielmi darečna byŭ schowan;
 «Tam na samym wiaršočku, jak i ũ nas, moj pa-
 nočku,

«Laŭaŭ pojas iz zołata kowan.
 «Złodziej heny ũsio z domu padawaŭ byŭ druhomu,
 «A ũžo trejci adnosiŭ jšče dalej,
 «I woś heikim paradkam wielmi spraŭna i hładka
 «Toha pana na čysta abkrali.
 «Pa raboci toj śmiełaj, jak pryjšto da rozdzielu,
 «Wyjšła ũ ich kałatnia nie małaja:
 «Razdzialiŭšy ũsio hładka, za pojas wyjšła zwadka,
 «Jaho koŭzyn sabie zabiraje.

«Jak zdajecca panočku,—(dy spynuŭ iz miašočka),
 «Kamu pojas pawinien dastacca»?

A pan cicha i skora ũžo sonny hawora:

«Wo! staršomu!—nima što pytacca»!

Jak toj wylez adtula, «a što?—kaŭe,—ci čuli,

«Što skazaŭ nam sam pan wajewoda»?

Dyk na tym astałosia, što kamu dawiałosia,

I nastała iznoŭ u ich zhoda.

Jak dačulisia niedzie wajewody susiedzi,

Lezuć ũ wočy i roŭny, nia roŭny:

Ludzi, k ŭartam achwočy, kpiac, smiajucca za
 wočy,

A najhorej miascowy duchoŭny.

Dyk tamu wajewodzie stała słuhać ũžo hodzie:

Jon puściŭ pahałosku takuju,

Kab starejšy toj złodziej k jamu śmieťa Prychodziŭ,
Bo jamu pan usio padaruje.

Niejak raz adwiačorkam—sieradoj, ci aŭtorkam

Jak zdajecca, wiasienniaj paroju

Zdarawienny mužčyna, rostam zo try aršyny

Pajawiŭsia u panskim pakoi.

Pan toj zrazu spužaŭsia, dy ŭ taho zapytaŭsia:

«Ty adkul tut uziaŭsia, jak z jamy?»

«Mo ty pojas mnie spławiŭ, dy jšče kazku tut prawiŭ?»

— «Heta ja, moj panočku, toj samy».

— «Wotaž tabie, moj bratka, wybačaju na hladka,

«Možeš nat baryša spadziwacca,

«Kali zrobiš ty štuku duchoŭnamu ŭ nawuku,

«Kab ja moh dy nad im adśmiejacca!»

— «Dobra!—heny hawore,—adśmiaješsia i skora,

«Aby tolki chwatało achwoty»...

I, pazwaŭšy družakaŭ, zławiŭ dźwie torby rakaŭ

Dy zabraŭsia da mudraj raboty.

Pajšli ŭ poŭnač hluchuju u bažnicu u tuju,

Što stajała na krai ŭ addali,

Usim rakam na plečy nalapili pa świečy,

Zapaliŭšy ich, počać puskali.

Dy prybraŭšysia sami u dwoch pasłuhačami,

Ŭsio światło zapaliŭšy na kiepstwa,

Staršy ŭdzieŭ dzieła widu duchoŭnuju chłamidu,

Pačali razam prawić malebstwa.

Storaž kali pračniecca,—sam ni znaje, dzie dziecca,

Kinuŭ wokam praz ščylinu ŭsiudy

I sa stracham, s trywohaj pior da domu darohaj,

Ledž pramowiŭ jon: «dziwy ŭ nas, cudy»!

Pastor naš praciór wočy: «što za licha pa nočy?»

«Zwarzacieŭ čelawiek mo časami?»

Toj skłaŭ ruki na hrudzi: «tam anioły, nia ludzi,

«U Bažnicy ŭ naš molacca sami!»

Dyk i jon pryplor skora, «Fater Unser» hawora,

Na ziamlicu upaŭšy nic twaram,
 I ślazinku uratione, ažno heny hamonie
 Da jaho, što stajaŭ prad aŭtaram:
 «Bracie,—kaže,—moj mily, z Boskaj mocy i siły
 «Tabie wiedać siahoŭnia patreba
 «Na sam pierad woś toje, za żywćio za światoje
 «Z dušoj, s ciełam ty pojdzieš da nieba.
 «Tolki pomni, moj bracie, što twajo ūsio bahaćie
 «Dla ubohich pawinno astacca;
 «Ty-ž praz miesiac iz domu, ni skazaŭšy nikomu
 «U darohu pawinien sabracca».
 I światło pahasiŭšy, dy rakoŭ paławiušy,
 Pajšli śmiejučysia da domu;
 A naš pastor, što maje, usio skora zbywaje
 I ni kaže ničoha nikomu.
 A tut, z wietram by chmarka, pralacieŭ miesiac
 šparka

I para ūžo zbiracca ū darohu;
 Ū wadnu nočku panuru, pad hrymoty i buru
 Dali znać u Baźnicy trywohu.
 A duchoŭnika ū nieba budzić doŭha nia treba:
 Jon ličyŭ siable hościami u domu,
 Dyk, jak bačyš, prychodzie i tak sama znachodzie
 Toje ūsio, što było miesiac tomu
 Jamu hość na paćatku kaže: «wotaž, moj bratka,
 «Ja ad Boha siahoŭnia prysłany,
 «Što wiedać patreba, kab dastacca da nieba,

«Trebaleści u miech u skurany».
 I duchoŭnik naš bače, jak u dwoch pasłuhačy
 Padstaŭlajuć wializny miech—s puniu!
 Jon niapewien, što budzie, skłaŭšy ruki na hrudzi,
 Swaju biednu hałoŭku ūžo sunie.
 Tyje, doŭha nie ždaŭšy, krepka miech zawiazaŭšy
 Paciahnuli jaho ad paroha;
 Tolki z miecha stahnało jakaho padkidalo,

Pakul skončylaš ů nieba daroha;
 Až burčeli kamieňnia jak ciahnuli z sialeňnia
 Na haru dzie wisielnia stajała;
 Tam wiaroukaj miech skora padciahnuli u horu
 I pašli, jak ni ů čym nie bywała.
 A na zaŭtraje z ranku wajewoda z nahajkaj
 I haściej naprasiŭšy sabranie,
 Dy usiej hramadoju akurat ů miesce toje
 Zdumaŭ jechać na palewaňnie.
 Bytcm ů rečy ni znaie dy u hołas pytaje.
 «A tut što? jšče čaho niebywała»!
 I, rubnuŭšy pałašam,—«ja cie—kaže—pastrašu»!
 Miech upaŭ, aź ziemia zastahnała.
 A tut služki prypali, dy miašok razwiazali,
 Aduł pastor wyłazie pawoli...
 Wajawoda-ž paciechu mieŭ wialiku i śmiechu,
 Źartawaŭ z biedaka jon dawoli.
 I raskazywać hodzie što najlepš wyjšoŭ złodziej,
 (Stary bajaŭ), «woš, pomnicie, dzieci,
 Jak dwoch roŭnych zbjarucca, dy kali zadziarucca,
 Karystaje zaŭsiody tam treci.

Stary Ułas.

Wałożyn 24/VII 1912 h.

Rodnyje zjawy

(U starych duboch).

I.

Cety haj starašwieckich duboŭ raskinuŭsia na bierezi Niomana.

Takich duboŭ ciapier redka dzie ubačyš. Ich nie čapiła ruka ludzkaja, tolki doŭhije časy pažažyli na ich svoj sled—piečač hlybokaj staraści. I mnoha ūsiakich zmien časoŭ bačyli hetyje niamyje šwiedki proštaści! Žyćcio mnohich ludzkich pakaleńnioŭ prajšło pierad imi i prachodzić, jak tyje chwali Niomna, što pakručastym zmiejem abwiwaje tut ich sialibu, ich wysoki, roŭny hrud; a jany ūsio stajač, spakojnyje, waždyje, i żywuć swaim asobnym žyćciom. Prachodziac dni, iduć swajeju čarhoju zimy i lety z ich chaładami i špiakotami, z ich burami i nawalnicami, a jany spakojny, spakojny, jak čela-wiek, katory usio prawiedaŭ na świeci, usio piera-žyŭ i užo ničoha nowaho nie čekaje ad žyćcia, ap-roč śmierci. Zwalenyje že na doł toŭstyje kamli z asmalenymi znizu žeretami ich tawaryšoŭ napamina-li żywym ab apošniej ich doli.

U leci pačynałasja užo taja čuć značnaja zmie-na, toj pawarot času, kali žyćcio pryrody idzie na ubytek. Skošeny tuh i raskidanyje kurhanami stahi, paryžeŭšyje ad daždžoŭ i sonca, užo hawaryli ab hetym umiranni. Busły źbiralisia u harody i doŭha stajali pa haradoch, abo laniwa ahladali ľahčyny. Ale było zamietna, što nie na pažytak paźbiralisia

jany siudy, a dla jakojs-to druhoy sprawy. Pastajaŭ-
šy, pawolna, adzin za druhim, uźnimalisia jany u
haru, kružylisia tam, i kožny kruh padymaŭ ich
ušio wyšej i wyšej. Tam jany spletalisia u adnu fi-
huru, ŭ adzin šyroki kruh i, nie machajučy krylla-
mi, płaŭna i sahtasna, jak pa kamandzie, nasilisia ŭ
nieahladnym prastory sinich niebiasoŭ... Asiracieleŭje
staryje duby u čornych šapkach buslanych hniozdaŭ
spakojna stajali, nie warušačy niwodnym listom, i
kupali na soncy swaje adwiečnyje łapy. Na skoše-
nym łuzie, nidaloka ad duboŭ, pašwillisia stadki.
Tam i siam siadzieli pastuški. U kožnaj ich kučcy
byli swaje interesy, swaje zabaŭki i hutark;. Sonce
daŭno ŭžo zwiarnuło s poŭdnia, ale šwiaciło ješče
horoča. U wozdusi było cicha, tolki zwon letnikoŭ
(kuzyrki, padobnyje da pčoŭ) zliwaŭsia ŭ adnu doŭ-
huju-doŭhuju adnatonnuju piešniu, zdawałosia, pryro-
da była zakaŭčhana hetym kryčchu sumnym zwo-
nam. Maleńkije kamaryki-taŭkunčyki kučkami hula-
li na soncy, jak by čyjaš to niawidnaja ruka trasa
u wozdusi maleńkiju sietačku.

— Čaho jany taŭkueca tut?—spytaŭ Hryška
swajho tawaryša Bazyla i machnuŭ rukoju pa kučcy
kamarykoŭ.

— Hulajuć,—kaže Bazyl:—ty dumaješ i im nia
choćecca pahulać? Ciapier ich čas i hulajuć.

Bazyl i Hryška najlepšyje družaki. Daŭno ŭžo
ciahniecca ich družba—jak zapamiatajuć. Dźwie zi-
my u škołcy siadzieli jany na adnej łaučcy i trecijaje
leto pasuć razam karoŭki. Kali katoramu maci dasć
u torbačku sała, to hetaje sała razrezali papařam i
piakli jaho na ražoňakach. A smačna sała, spieče-
naje nad ahniom u polu! Pryhnaŭšy z ranicy, cha-
dzili razam ławić rybu i kupacca. I ni s kim jany
nie zlučalisia i, aproč swajej kampanii, druhoy nie
chacielu. Raz tolki swarylisia chłopczy i paswarylisia

za hłupstwa—za nożyk—cyhančyk, katoramu usia cena try hrošy. I tolki u złości nazwaŭ Hryška Bazyla nasalom—u Bazyla byŭ daŭhawaty nos,—a Bazyl Hryšku abazwaŭ Rabejzaju. Ale redkije zdarėnńa łajanki tolki na karotki čas raskidali ich druźbu, i chłopcyc skora znoŭ hadzilisia, pośle čaho Bazyl, wodziačy palcami pa nosi, hawaryŭ:

— Zdajecca, moj nos, Hryška, nie taki Źžo wialiki?

— Dy nie!—zaspakoiwaŭ jaho Hryška:—two nos—mierny nos. Woš ja, dyk praŭda raby!—haworačy tak, Hryška chacieŭ učuć padćwiarđeńnie Bazyla, što jon nie tak-to raby, bo sam Hryška nie ličyŭ siabie rabym.

— Što twajo za rabacieńnie!—kazaŭ Bazyl:—zimoju zusim nie znać, a ciapier prosta sonce troški asmalilo twar.

I chłopcyc znoŭ byli družakami i pačynali hulniŭ abo haworku ab čym-niebudź. Haworka u ich badaj nikoli nia zwodziłasia, a wakruh było tak mnoha Źsiaho, što dawało im strawu dla hutarki.

Ulahucca časami chłopcyc pad dubom Hryška laže na spinu i kolki minut moŭčki uhledajecca na toj dub, pad katorym ležali.

— Jak ty dumaješ, Bazyl: ci jošć na świeci taki čelawiek, katory-b panios hety dub?

Bazyl akidaŭ wokam dub i, krychu padumaŭšy, kazaŭ.

A peńnie jošć.

I tut že razskazywaŭ swajmu siabru zdareńnie z jakim-niebudź asiłkam. Tak adzin mużyk (Bazyl nawat nazwaŭ jaho proźwišće) pajechaŭ krašci chwoju u kniaźeckim les. Ssieł jon takuju toŭstuju chwoju, što i dwa čelawieka nie abniali-b jaje. Uzwalii na woz i pahaniaje kania. Koń—ani z miestal

A jakraz nasunušia lašnik. «Stoj-že! dumaje jon:—Niadzie ty dzieniešsia: nie ūciačeš ty z takuju chwojeju», i sam paziraje, što budzie dalej. Čeławiek hety, ničoha nie haworačy, wyprah kania, prywizaŭ jaho da kancu kałody i, skazaŭšy: «nichaj že budzie brydka kaniu; uziašia za aħlobli i paciahnuŭ kałodu! Lašnik tolki haławoju pakruciu—i słowa nie skazaŭ mużyku.

— Woš kab my byli takije dużyje: usich by zarečencoŭ pabilil!—Uzdychnušy, hawaryŭ Hryška.

— Woš dziwa! što ž ich tady bić? dźmuchuŭ by, i usie-b pakidalisia.

— A ci praŭda, što naš Ničypar ūtaŭ dužašsia s čortam?—Zapytašia znoŭ Hryška.

— Niaŭžo-ž nie: u jaho samaho čortawo rabro—jaho nihto nie pakocić.

— Nu, nihto! a kali u kaho dwa rabry?

— Wiedama pabore toj, u kaho dwa... Ale, musić toj, chto maje čortawo rabro, pojdzie u piekła,—pamaŭčaŭšy znoŭ skazaŭ Bazyl.

— Čamu u piekła? jon že rodzicca z hetym rabrom. Kali i pojdzie chto. dyk peŭnie niaci, bo jana s čortam lubiašia,—skazaŭ Hryška.

Bazyl na heta ničoha nie adkazaŭ i zadumašia.

— A kab tabie, Bazyl, skazali: «Umiraj ciapierka, i ty pojdzieš u raj». Ci zhodzišsia-b ty umirać?

Bazyl pamaŭčaŭ.

— Nie!—adkazaŭ jon.

— Čamu?

— Mnie było-b tam markotna adramu; a tut usie: baćki, chłopczy, ty. Kab sa ūsimi, to pajšoŭ by.

— I jak heta pamre čeławiek? Što z im robicca?—Jak by siabie samoha pytaŭ Hryška.

Što-ž? duša wychodzić. Prydzie śmierć i pamreš. Zichanieš razoŭ dwa i—nima!.. Ja bačyŭ, jak umiraŭ moj dzieđ Haronim. U chaci my byli adno z dziadźkam. Jak dzieđ skanaŭ, dyk dziadźka adčy-niŭ kominu.

— Na wošto?—spytaŭsia Hryška.

— Kab duša wychodziła... I strašna, brat, strašna stała!

— Ja-b u chaci nia ũsiedziŭ!—ŭzdryhanuŭšysia, skazaŭ Hryška i potym dabawiŭ:

— Woš kab jaje piaruny z hetaju śmierćciu. Kab zławiŭ dzie, chaleru, dy spaliŭ, tady ludzi žy-li-b i žyli.

— Kali-ž bo dla jaje nima śmierci.

— U śmierci nima śmierci,—skazaŭšy heta, Hryška ũlybiŭsia u dumki.

— Što ž, brat: kab hetu śmierć uziała druhaja śmierć, dyk znoŭ by śmierć astałasja. Nijak, brat, ad jaje nia wykiruješsia.

— A što, Hryška: kali ja pamru i pa śmierci budu prychođić da ciabie, ci budzieš ty bajaćca?

— Kińmo hawaryć! čort jaje biary z śmierćciu,—skazaŭ Hryška, padniaŭsia, azirnuŭsia i pačaŭ świštać, kab adahnać pahanyje dumki.

Chłopczy ścichli i zadumalisia.

II.

Było tut u duboch adno miejsco, dzie Bazyl lubiŭ siadzieć, pazirać i dumać. Heto było toje miejsco, dzie nad abrywistym biereham Niomna stajaŭ stary, prysadzisty, toŭsty dub. Ad doŭhich časoŭ biereh, padmywany wadoju, pawoli asowaŭsia i ahałaŭ toŭstyje kareńnia staroha duba. Sam hety dub krychu pachiliŭsia na bok, jak padhulaŭšy haspadar, a aholeny i praciahnuty pad wadoju jaho kareń zdawaŭsia nohoju, i wychodziło zdalek tak, što

dub zbirausia pierobrysci Nioman. Siešy na hetym koreni, Bazyl paziraŭ, jak biehlí drobnyje chwali, jak zwiwałasía ũ wadzie doŭhaja kasa; wada to ũzdymała jaje, to apuskała wa ũsie baki i hulala jeju jak wiecier dymam. Kala hetaho biereha stajaŭ u wadzie hoły łazowy ražon. Jon toje i rabiŭ, što bordzieńka kiwausia pad naporam wady. I nikoli nia mieŭ sapačynku hety ražon: i ũ dzień i ũ nočy kiwausia jon, jak bahamolny žyd. Chiba može zimuju, jak marozy skujuć lodam wadu, adpačynie hety pachilak-ražon. Bazyl paziraŭ i dumaŭ. A wakruh było cicha. I Bazylu zdawałasía, što jon čuje śpiewy hetaj cišyny. Doŭha jon prysłuchausia, ale śpiewy byli niejkije niewiasiołyje, i jamu stała markotna: ũsio jšło, zdawałoš jamu, swajeju darohaju i żyło swaim žyćciom, siarod katoraho jon pačuŭ siabie čužym. A Hryška tym časam biehaŭ pa bierezi i zwaročywaŭ u wadu nawišy biereh. Jak raz na tym baku išoŭ z wudami rybak.

— Dziadźka!— huknuŭ Hryška— pierakiń mnie zakuryć.

Dziadźka azirnuŭ Hryšku i skazaŭ:

— Pakury, bracie, ũ sabaki!

— Rybak— durak! U rybaka hołyje bakal— adkazaŭ jamu na heta Hryška.

— A-a a! heta ž, zdajecca, toj samy, što pakraŭ jajca s pad sučki?— huknuŭ s taho biereha rybak.

Nie ściamiušy naśmieški, Hryška nie znajšoŭ ničoha skazać i tolki spytaŭ.

— S pad jakoj sučki?

— Što breše s pad anučki.

— Kab ty-ž daŭ Boh ničoha nie złauiŭ, kab ty usie wudy paparywaŭ!

A rybak rähataŭ i načepliwaŭ na wudačku čerwiaka.

Pabiehaŭšy pa bierezi ješče kolki času, Hryška pajšoŭ šukaé Bazyla. Uhlybiŭšysia u swaje dumki, Bazyl ničoha nie zamiečaŭ i siadzieŭ usio na tym-že dubowym kareni, dzie siadzieŭ i raniej. Zwiesiŭšy nohi nad wadoju, paziraŭ jon ŭniz, jak ciok Nioman. Tut bylo hlyboka, i wada mieła ciomny koler ad hetaj hlybiny. Ab čym že думаŭ chłopчык? Widać, niešta waźnaje i surjoznaje, bo huby jaho byli ščylna samknuty, a wočy pazirali kudys to ŭ hlyb. Schawaŭšysia za kust, Hryška moŭčki pahladaŭ za swaim siabram. I biez usiakaj złoj myśli raptam wylacieŭ z za kusta i huknuŭ na ŭšiu moc:

— H-a-a!

Zniačeŭku Bazyl tak pierepaŭchoaŭsia, što uwieś zadryžaŭ i padskočyŭ. Spužaŭšysia, jon nia moh užo utrymacca i ssunuŭsia ŭniz. Na moment, začapiŭšysia łapciem za dubowy koreń, pawis haŭawoju nad hładdziu wady, a potym huknuŭ i... prapaŭ z wačej. Nioman zlohka zdryhanuŭsia, wada razstupiŭsia i dała nieščasnamu chłopчыку miesto u mokrych i chałodnych swaich niedroch dy kolki kruhoŭ pabiehło pa wadzie wa ŭsie baki. Razy dwa ci try pakazaŭsia jaho haŭawa; ruka niezhrabna i sutażna lawiŭa wozduch, zrabiuŭšy niewialički paŭkruh, i, zachłynowywajučysia, prapaŭ na zusim...

Hryška nia wiedaŭ, što tak może končycca jaho durasć, i jon padniaŭ praraźliwy kryk i lament.

— Bože-ž moj! utapi i-ŭsia! Hwaŭt, ludzi, raturcie!

Druhije pastuški zbiehlisia na hety kryk i pryłučyli swoj lament.

Rybak dabieh pieršy. Skinuŭšy adziežu, adwaźna rynuŭsia jon u wadu.

Zbiehlisia ludzi.

Załamaušy ruki, maci, razrywajučym dušu kry-

kam, hałasila i pryčytała. Jak nieprvtomnaja, kidalaśa jana u wadu, dy jaje trymali mužčyny..

Sonce tak sama paziralo luboŭna i na hetu źjawu; tak sama było cicha ŭ pryrodzi, i ūsio żyło swaim žyćciom. Staryje duby stajali spakojna, waźna, jak i zašiody. Tolki hałki, spudženyje ludzkim krykam, pazletali z duboŭ, dy siwowaronki z siardzitym krakańniem kružylisia nad duplastymi dziere-wiakami, jak by złujučy na toje, što patrywožyli biez usiakaj pryčyny ich prywolny pakoj, i zjali na soncy swaim zialonym pierjem.

Bazyła wyratawali i adkałychali, ale, pośle ta-koha zdareńnia, jon utraciŭ hołas i zastaŭsia niamym.

Taras Hušča.

Wiečer.

Zakacilosia sonce čyrwonaje
I dalina śpiašyć paciamnieć...
Uzyjšli ů niebj zorki čaroŭnyje
Stali wiesieła, jasna hareć...

U lustra woziera miesiac ůhładajecca,
Bleskam srebnym jon chwali abliŭ
Kala lesu tuman rascitajecca
I ůsio pole saboj achapiŭ...

Usio zamoŭkła... I choćecca, choćecca.
Ů łascy cichaho sna spačywać;
Serce bjecca u hrudziach i prosicca
Niewiadomaje ščaście spaznać!..

A. Hurlo

Kapyl, 1912 h.

Błahasłauleńnie wiasielnaje.

1) Scichni, ty dudka, ścichni hałubkal! Kab ty wiek ihrała, a na hety čas pierestała;—tak-że i wy scichnicie, żonački, biełyje hałowački, čornyje aborački. Nie dla was samich, a dla słuh swaich i dla Hospada Boha i Ducha Swiatoha, praz pašanu wašu proślamu uskresieniu, załatomu kresłu, mužskomu pasiadzeniu. Heta-ż nie ja prašu, a naš kniaz małady, a waš ziać rodny, kab wy jaho pabłahasławili i paračyli za cisowyje stały, za šaŭkowyje abrusy, za winnyje čary, za Bożyje dary, kab sieś i špić i źjeś i pabiasiedawać. Chleba-soli dać i ũsich pazwać i ũ dudu zajhrać.

Prašu-ż hetamu dziciaci błahasłauleńnie daci anielskim słowam i nizkim pakłonom.

Atkaż: Błahasłaŭ Boże!

2) Także-ż jon prosić swaju rodnuju mamku radzicielku, najmilejšuju karmicielku, katoraja jaho ciażeńka nasila, a ciażej taho sparadzila, ciomnyje nočki nie dasypała, s pačopak nożek nie wyjmała, šelehawala—pielehawala, jasnaj świečki nie pahašala. Prašu-ż hetamu dziciaci za matku błahasłauleńnie daci anielskim słowam i nizkim pakłonom.

Atkaż: Błahasłaŭ Boże!

3) Także-ż rad-by jon swajho rodnaho tatku na błahasłauleńnie pazwaci, dy niedzie-ż jaho uziaci: s taho świetu nie padniaci: hrabowyje doški, scisnuli nożki, żoŭtyje piasočki, zasypali wočki, syra maćziemia k hrudcam prylehła, čornaja smaha na hubu

uspala; rad by jon bujny wietry naniaci, u čystaje pole pašlaci, žoŭtyje piaski raskapaci, hrabowyje doški razłamac. Nie jaho-ž to wola, a samoha Hospoda Boha i Ducha Swiatoha. Prašu-ž hetamu dziciaci za tatku błaħasłaŭleńnie daci anielskim słowam i nizkim pakłonom.

Atkaz: Błaħasłaŭ Bože!

4) Takže-ž jon prosić rodnuju babku, katoraja pry radoch stajała, s čornaj ziamli padnimała, pieršuju malitwu nakładała, na sinim mory u bielym kamiašku wady dastawała i ŭ hetaj wadzicy skupała. Prašu-ž hetamu dziciaci za babku błaħasłaŭleńnie daci anielskim słowam i nizkim pakłonom.

Atkaz: Błaħasłaŭ Bože!

5) Takže-ž jon prosić swaju chrosnuju mamku. i tatku katoryje jaho pad chrost wazili, u Boha doli i ščaścia prasili, da papoŭ, ci da ksiandzoŭ uspiejaščych, da świećak haraščych i da zwanoŭ žwiniaščych padnasili. Prašu-ž hetamu dziciaci za chrosna-ho tatku i mamku błaħasłaŭleńnie daci anielskim słowam i nizkim pakłonom.

Atkaz: Błaħasłaŭ Bože!

6) Takže-ž jon prosić panoŭ-paniatak i maleńkich dziciatak, s kuta da zapiečka, koźnaho četa-wiečka. Prašu-ž hetamu dziciaci błaħasłaŭleńnie daci anielskim słowam i nizkim pakłonom.

Atkaz: Błaħasłaŭ Bože!

7) Takže-ž jon prosić i tych babyłak, što nie majuć ni karoŭ, ni kabyłak, na sabie z lesu katoryje drowy nasili u Boha jamu doli i ščaścia prasili. Prašu-ž hetamu dziciaci błaħasłaŭleńnie daci anielskim słowam i nizkim pakłonom.

Atkaz: Błaħasłaŭ Bože!

Sa staroj zapisi (siaredziny XIX st.) padała

B. Swiderskaja.

Kašba.

Nie apali jšče rannyje rosy.

I sonce nie stało sijać,

Jak wostryje ũ popławie kopy

Wiasioła i zyčna źwiniac!

Bliskajuć rezwa na soncy,

Swiščuć šumiac u trawie...

Dumki żywym wałakoncám

Ujucca ũ kascoŭ ũ haławie!

Padaje, hniecca trawica

Radam, prakos u prakos!

Radaść u sercy iskrycca

Ččaście nam Hospad prynios!

Hej razydziecieszia ruki,

Kosy tak wostra biaruć,

Cieła nia wiedaje muki,

Nohi spačynku nia źduć...

Sonce z niabiosoŭ sijaje,

Wietryk niačutna šumić;

Roŭna trawa prawiadaje

Wiesieła siena sušyć!

Pieśniami sporyć rabotu

Baby i chłopcyy pajuć.

Poŭny pracotńaj achwoty

Sercy ich radasna bjuć...

Zyki srebrystyje klopu

Pieśniaj markotnaj źwiniac,

Ssochšaje siena u kopy

Baby śpiešajuć składać.

I tut-že rastuč ů wočawidki
Toŭstyje kopy u rad...
Mnoha wykazwaje prytki
Pošpiech wiasioły dzieučat!
Pramieńniami smuhlyje twary
U pracy żywoj addajuć.
Mnoha hadziny pryparu,
Sił u ludziej adbiaruć.
Tolki nie darma ůsie siły
Ludzi scirajuć swaje!
Praca ůwieś świet uskarmila,
Praca nam ščaćcie daje.
Pracaju siły pryrody
K ludziám u słuhi iduć,
Z jeju-ž ů šwieci narody
U sie lepšaje doli pryžduć!

Ciška Hartny

Біеларускіе кніжкі.

Кніжкі адзначаенныя зоркамі *) друкаваны і лацінскімі (полскімі) і рускімі літэрамі.

I. DA NAWUČAŃNIA.

* Біеларускі лематар	cena	6 kap.
* П'ершае ўтаніне, Сіоткі	"	6 "
Другое чытаньне, Коласа	"	25 "
Кароткі катэхызм	"	5 "

II. NAWUKOWYJE, DASTUPNYJE DLA ŪSICH.

Гутаркі аб небі і зямлі з рысункамі	cena	15 kap.
* Сукіер, W. Trojcy	cena	3 kap.
* Путаркі аб haspadarcy	cena	3 kap.
* Як ratawać uzduťuju żywiolu	cena	3 kap.
* Як baranića ad chalery	cena	1 kap.
* Pšćelina-żywiola małaja, a karyści daje mooha	cena	30 kap.
* Як rabić dobryje ramowyje wulli	cena	5 kap.
* Ziemielna sprawa u Nowaj Zelandyi	cena	3 kap.
* Ab haspadarcy na chutaroch i šnuroch	cena	5 kap.
* Karotkaja historyja Bielarusi	cena	60 kap.
* Bielarusy i ich nacionalnaje adradžeńnie	cena	5 kap.
* Як używać štućny pawoz	cena	2 kap.
* Як багацеюць часкіе селяне	cena	10 kap.
Маладая Беларусь сшытак I (160 стр.)	cena	100 kap.
На дарозе да новаго жыцьця. А. Н. віны	cena	20 kap.

III. POWIEŚCI I APRAWIEDAŃNIE PROZAJ.

Дым, Конопніцкай	cena	6 kap.
Казкі	cena	6 kap.
Беларускіе казкі (Чалавечас вока і др.)	cena	5 kap.
* Hedali, E. Ožeško	cena	6 kap.
* Kazka ab wadzie	cena	3 kap.
Архіп і Дзявонка	cena	8 kap.
Дзядзька Голад, Віткевіча	cena	2 kap.
Хілібэртова пакута, Амфітэатрова	cena	5 kap.
Бязрозка і др. Ядвігіна Ш.	cena	5 kap.
Апаведаньні, Тараса Гушчы	cena	10 kap.
* Zbornik „Našaj Niwy“ N 1 (80 str.)	cena	15 kap.
* Zbornik „Našaj Niwy“ № 2 (80 str.)	cena	20 kap.

L-20

352

Dubl

P.1285

III. WIERS

* Вязанка, Я. Лучыны	cena 4 kap.
Тарас на Рарнасіе	5 "
Дзед Завада, Ядвігіна III.	5 "
* Снапок, зборнік вершоў А. Паўловіча	15 "
Адвечныя песня, абразок у XII зьявах Я. Купалы	20 "
A што tam idzie, Pieśnia J. Kupały z notami	10 "
Біеларускіе піесні з нотамі. Сабраў А. Грыніевіч	30 "
Біеларускіе піесні з нотамі. Сабраў А. Грыніевіч і А. Зізіула.	25 "
* Біеларускія песьні з нотамі	15 "
Песні жалбы, Якуба Коласа	30 "
Нусітар, зборнік вершоў Я. Купалы	50 "
Кацярына, Т. Шэвчанка	10 "
Жалейка, Зборнік вершоў Я. Купалы	50 "
Ран Тадеusz, А. Міцкевіча і перекл. Марцінкевіча	25 "
Народ, аповісьці Марцінкевіча	15 "
Віецарніоу, аповісьці Марцінкевіча	15 "
Шэроускіе дажыткі, Купала, Марцінкевіча	20 "
Дудка біеларуская М. Бурачка	25 "
Смык біеларускі С. Ревкі	20 "
* Сузык Біеларускі, Наліжэ Леніўска	30 "

1912

БІЕЛАРУСКІЕ ТЕАТРАЛЬНЕ ТВОРЫ.

Модны шляхцок, камедыя у I дзеі, Каганца	25 кап.
У зімовы вечор, Абрам Э. Оршаўска у I дзеі	35 "
Пашыліся ў дурні, Жордзі Крашуніцкаго у 3 дзеях	60 "
Святаньне, Жадзік Чэхова	25 "
Міхалка, Камедыя у I дзеі Кроніўніцкаго	35 "
„Naša Niwa“ za hady:	
* 1906	50 "
* 1909	2 p. 50 "
* 1910	2 p. 50 "
* 1911	2 p. 50 "
* Біеларускіе календары за 1910—1911—1912 г.	15 "

Usie hetyje knižki moža wypywać nakladnoj plataj праз Kantoru Redakcii „Našaj Niwy“ (Wilnia Zawalnaja № 7).